

مذہبی جماعتوں کے باہمی تعاون

کے ضمن میں تنظیمِ اسلامی کی مساعی

اور ان کے تاریخی اور نظریاتی پس منظر کے حوالے سے ایک عملی تجویز

لار

جماعتِ اسلامی اور تحریکِ اسلامی  
کے ساتھ وفاق کے قیام کی پیشکش

لار

ڈاکٹر اسرار احمد

بانی تنظیمِ اسلامی، وداعی تحریک خلافت پاکستان



مکتبہ حُدّا امُ الْقُرآن لاہور

36 کے، ماذل ٹاؤن لاہور، فون: 35869501-3

موس انجمن خدام القرآن جتاب ڈاکٹر اسرار احمد بختی کی اپنی ولی خواہش اور جدوجہد کے تقاضوں کے میں مطابق، مرحوم کے تمام قانونی وارثین ہر مسلمان کو ڈاکٹر صاحبؒ کی طبع شدہ تصنیفات / تالیفات، آڈیو، ویدیو، زکو طبع / تیار کر کے شائع کرنے کی کھلی اجازت دیتے ہیں (چاہے قیمتاً ہو یا یافت تفہیم) اور اس کے لیے کسی مشکلی اجازت کی ضرورت نہیں۔ ہمارا کسی قسم کی رائٹلی یا "محفوظ حقوق" کا تقاضا بھی نہ ہے اور نہ ہوگا، البتہ تیار کردہ مواد (آڈیو، ویدیو) اور کتب کے چند نسخے ہمارے ریکارڈ کے لیے بھیج دیے جائیں تو ممنون ہوں گے۔ تاہم ان میں کسی حتم کی تبدیلی کرنے کی تاپسندیدہ کوشش مثلاً تبدیلی الفاظ، غلط اقتباس، سیاق و سبق سے الگ کر کے جملے کا حوالہ یا اس کا ایسا استعمال جس سے ڈاکٹر صاحب مرحوم اور ہمارے موقف کی صحیح ترجیحی نہ ہو اور جس سے ہماری عزت و شہرت پر حرف آئے تو ہم اس شخص کے خلاف قانونی چارہ جوئی کا کامل حق محفوظ رکھتے ہیں۔

نام کتاب ————— مدھی جماعتوں کا باہمی تعاون اور تنظیم اسلامی  
 طبع اول تا چشم (اکتوبر 1996ء تا نومبر 2011ء)  
 8800 —————  
 طبع ششم (ماрچ 2017ء)  
 1100 —————  
 ناشر ————— ناظم نشر و اشاعت، مرکزی انجمن خدام القرآن لاہور  
 مقام اشاعت ————— 36۔ کے ماؤنٹ ناؤن، لاہور  
 فون: 35869501-3  
 مطبع ————— شرکت پرمنگ پرنس، لاہور  
 قیمت ————— 40 روپے

بِسْمِ اللَّهِ الرَّحْمَنِ الرَّحِيمِ

# مذہبی جماعتوں کے باہمی تعاون کے ضمن میں تنظیم اسلامی کی مسائی

مرتب: (حافظ) عاکف سعید

ناشر: مکتبہ تنظیم اسلامی پاکستان

تنظیم اسلامی کے بارے میں سب جانتے ہیں کہ یہ ایک انقلابی جماعت ہے جو مسلکی و گروہی تعصبات سے بلند تر رہتے ہوئے نقاوی دین کے لیے جدوجہد کر رہی ہے۔ ڈینی جماعتوں کے بارے میں عام تاثر یہ ہے کہ ہر جماعت اپنے ہی خول میں بند ہے اور ان کے قائدین باہم اتحاد و اتفاق کی فضاظاً قائم کرنے اور آپس کے اختلافات کو کم کرنے کی وجہے باہم دگر بر سر پیکار رہتے ہیں۔ یہ تاثر کچھ اتنا غلط بھی نہیں ہے، لیکن، محمد اللہ تنظیم اسلامی اور اس کے امیر کا یہ امتیازی وصف ہے کہ انہوں نے دیگر ڈینی جماعتوں اور شخصیات کے باہمی اختلافات کو سمجھنے، انہیں کم کرنے اور ان کے ساتھ اشتراکِ عمل کی خصوصی طور پر کوششیں کی ہیں۔ ان کوششوں اور مسائی کی کسی قدر تفصیل درج ذیل ہے:

(۱) تنظیم اسلامی کے امیر محترم ڈاکٹر اسرار احمد صاحب پر یہ اللہ کا خصوصی فضل رہا کہ انہوں نے ابتداء ہی سے مختلف مکاتب فکر کے علماء و اکابرین سے ربط پبط رکھا اور ان سے نہ صرف یہ کہ علمی و نظری استفادہ کرنے میں کبھی ہیچ کچھ بھی محسوس نہ کی بلکہ ان کے مابین فکری و عملی سطح پر ہم آہنگی پیدا کرنے کی کوششیں بھی مسلسل جاری رکھیں۔ تنظیم اسلامی کی تاسیس سے تین سال قبل ۱۹۷۲ء میں محترم ڈاکٹر اسرار احمد صاحب نے مرکزی انجمن خدام القرآن کے نام سے خدمت القرآنی کا ادارہ تکمیل دیا تھا۔ احباب جانتے ہیں کہ ۱۹۷۲ء سے لے کر سال روایاں (عنی ۱۹۹۶ء) تک، مرکزی انجمن خدام القرآن کے تحت ہر سال منعقد ہونے والی قرآن کانفرنسوں / محاضراتِ قرآنی میں محترم ڈاکٹر صاحب مختلف سالک اور مکتبہ ہائے فکر کے علماء و دانشوار

حضرات کو مدعو کر کے انہیں ایک پلیٹ فارم پر جمع کرنے کا اہتمام کرتے اور قرآن حکیم کی بنیاد پر ان کے درمیان فکری فاصلوں کو کم کرنے کی کوشش کرتے رہے ہیں۔ بسا اوقات ایسا بھی ہوا کہ قرآن کانفرنس کی کسی نشست کے صدر اگر دیوبندی مکتبہ فکر کے جیتد عالم ہیں تو مہمان خصوصی بریلوی مسلم کے چوتھی کے علماء میں سے ہیں اور ان کی موجودگی میں تقریر کرنے والے کوئی فاضل مقرر اہل حدیث مسلم سے تعلق رکھتے ہیں، یا اس کے بر عکس بھی معاملہ دیکھنے میں آیا کہ صدارت بریلوی مکتبہ فکر کے عالم کر رہے ہیں اور مہمان خصوصی کسی دوسرے مسلم سے متعلق ہیں۔ علیٰ ہذا القياس ..... ڈاکٹر صاحب محترم مختلف مکتبہ ہائے فکر کے جن علماء کی خدمت میں حاضر ہو کر ان سے استفادہ کرتے رہے ان میں مولانا سید حامد میاں "مولانا مفتی محمد حسین نعیمی" مولانا محمد مالک کاندھلوی اور مولانا محمد حنفی ندوی کے نام خاص طور پر قابل ذکر ہیں۔ طالب علمی کے دور میں موصوف کا بڑا قریبی رابطہ مولانا داؤد غزنوی اور ان کے خانوادے سے بھی رہا۔

(۲) جون ۱۹۸۲ء میں جب محترم ڈاکٹر صاحب کے ٹیلویشن پروگرام الہدیٰ کو بند کرنے کے سلسلے میں مغربی تہذیب کی دلدادہ خواتین نے مظاہرہ کیا تو میاں طفیل محمد صاحب نے جو ان دونوں جماعت اسلامی کے امیر تھے ڈاکٹر صاحب کے موقف کی حمایت کرتے ہوئے مغرب زدہ خواتین پر تنقید کی تھی اور حکومت وقت سے الہدیٰ پروگرام کو جاری رکھنے کا مطالبہ کیا۔ انہی دونوں لاہور میں تعلیم القرآن کے نام سے منعقد ہونے والی ایک کانفرنس میں میاں طفیل محمد صاحب نے جملہ مسلمانان پاکستان کو دعوت دی تھی کہ وہ اسلام اور قرآن کی اساس پر تحد ہو جائیں۔ اس پر محترم ڈاکٹر صاحب نے فوری طور پر میاں طفیل صاحب کے اس اقدام کو سراحتے ہوئے انہیں ایک مراسلہ بھیجا جس میں اتحاد کے لیے موصوف سے شرائط اور طریقہ کارکی وضاحت چاہی۔ میاں صاحب کی جانب سے جلد ہی "صاف" جواب موصول ہو گیا کہ آپ سے (یعنی ڈاکٹر اسرار احمد سے) کسی قسم کا اتحاد نہیں ہو سکتا۔ تاہم ان کی جانب سے یہ مشورہ دیا گیا کہ دونوں تحریکیں اپنے اپنے طریقہ کار اور پالیسی کے مطابق اقامتِ دین کا کام ثابت انداز میں جاری رکھیں اور ایک دوسرے کے کام کو پلیک پلیٹ فارم یا پریس میں ہدفِ ملامت و نکتہ چینی نہ بنائیں۔

بعد میں جماعت اسلامی کے موجودہ امیر محترم قاضی حسین احمد صاحب کی اسی طرح کی عوامی پیکش کے نتیجے میں ڈاکٹر صاحب محترم دو مرتبہ ان کی خدمت میں حاضر ہوئے اور ان سے مفصل تباہ لہ خیال کیا، لیکن امیر جماعت اسلامی کی جانب سے اس ضمن میں کوئی قابل ذکر ثبت پیش رفت سامنے نہیں آئی۔

(۳) فروری ۱۹۸۵ء میں محترم ڈاکٹر اسرار احمد صاحب نے اپنے تصویرِ فرائض دینی پر مشتمل ایک مختصر تحریر اہل سنت کے تمام معروف مکاتب فکر کے ۶۰ سے زائد جدید علماء کرام اور دیگر صاحبانِ علم و فضل کی خدمت میں اس درخواست کے ساتھ بھجوائی کہ اگر وہ اس میں کسی اعتبار سے کوئی بھی یا خامی محسوس فرمائیں تو اس پر منعہ کریں۔ یہی تحریر ماہنامہ یثاق کے مارچ ۱۹۸۵ء کے شمارے میں بھی شائع کر دی گئی اور ان علماء کرام کے اسماء گرامی کی مکمل فہرست بھی شائع کی گئی جن کو یہ تحریر بڑے اہتمام کے ساتھ بھجوائی گئی تھی۔ اس مقصد کے لیے ڈاکٹر صاحب محترم نے ۲۳ مارچ ۱۹۸۵ء چھ روزہ سیمینار کا بھی اہتمام کیا جس میں تنظیم اسلامی اور انجمن خدام القرآن لاہور سے وابستہ پانچ صد سے زائد رفقاء و احباب شریک ہوئے۔

یہ ایک نہایت منفرد قسم کا اجتماع تھا۔ دینی جماعتوں کی تاریخ میں اس سے قبل اس قسم کی کوئی مثال نہیں ملتی کہ کسی انقلابی جماعت کے قائد نے تمام قابل ڈاکٹر مکاتب فکر کے علماء کرام کو اپنے پلیٹ فارم پر دعوت دی ہو کہ وہ آکر اس جماعت کے ارکان کے سامنے اس کے قائد کے افکار اور تصویر دین کو تنقید کا نشانہ بنائیں۔ چھ روزہ سیمینار میں مختلف مکاتب فکر کے ۲۱ علماء کرام اور اہل علم و فضل حضرات نے مجوزہ تحریر کے حوالے سے اظہار خیال کیا۔ یہ بڑا ہم موقع تھا جہاں مختلف الخیال اور مختلف ممالک سے متعلق اہل علم حضرات مل بیٹھے اور انہوں نے غلبہ دین کی جدوجہد کے حوالے سے باہم ایک دوسرے سے استفادہ کیا۔ اس سیمینار میں شرکت کرنے والے نمایاں علماء کرام میں مولانا محمد مالک کاندھلوی، مفتی سیاح الدین کاکا خیل، مفتی محمد حسین نعیمی، حافظ عبد القادر روپڑی، سید عنایت اللہ شاہ بخاری اور مولانا وحید الدین خان (انڈیا) شامل تھے۔ سیمینار میں تشریف لَا کر اظہار خیال فرمائے والے اہل علم و دانش کی مکمل فہرست حسب ذیل ہے:

— لاہور سے —

- |                               |                           |
|-------------------------------|---------------------------|
| (۱) مولانا محمد مالک کاندھلوی | (۲) مفتی محمد حسین نعیمی  |
| (۳) حافظ عبد القادر روپڑی     | (۴) سید محمد متین ہاشمی   |
| (۵) پروفیسر حافظ احمد بیار    | (۶) ڈاکٹر بشیر احمد صدیقی |
| (۷) حافظ عبدالرحمن مدینی      | (۸) قاری سعید الرحمن علوی |
| (۹) ڈاکٹر خالد علوی           | (۱۰) حافظ نذراحمد         |

— بیرون لاہور سے —

- |   |                                      |
|---|--------------------------------------|
| (۱) مفتی سیاح الدین کا کاخیل (اسلام آباد) | (۲) سید مظفر حسین ندوی (مظفر آباد)   |
| (۳) سید عنایت اللہ شاہ بخاری (گجرات)      | (۴) مولانا عبدالغفار حسن (فیصل آباد) |
| (۵) مولانا عبدالوکیل خطیب (کراچی)         | (۶) مولانا محمد احق رودھری (کراچی)   |
| (۷) مولانا شیر احمد نورانی (کراچی)        | (۸) مولانا الطاف الرحمن (بنوں)       |

— ہندوستان سے —

- |  |                               |
|--|-------------------------------|
| (۱) مولانا وحید الدین خان (دہلی)       | (۲) قاری عبدالطیم (حیدر آباد) |
| (۳) میر قطب الدین علی چشتی (حیدر آباد) |                               |

قارئین کی دلچسپی کے پیش نظر اور اس اہم معااملے کو ریکارڈ پر لانے کے لیے ان معزز اہل علم و دانش کے نام بھی ذیل میں دیے جا رہے ہیں جنہیں اس سینما میں شرکت کا دعوت نامہ بھیجا گیا تھا لیکن وہ کسی سبب سے تشریف نہ لاسکے۔ ان میں سے بعض قابل احترام علماء نے اپنے خیالات تحریری طور پر ارسال فرمادیے تھے (ان علماء کرام میں سے کئی بزرگ اس عرصے میں انتقال فرمائے ہیں۔ اللہم اغفر لهم وارحمهم):

مولانا سید حامد میاں لاہور	مولانا مفتی محمد نعیمی لاہور
علامہ احسان الہی ظہیر لاہور	مولانا عطاء اللہ بھوجیانی لاہور
علامہ محمود احمد رضوی لاہور	مفتی غلام سرور قادری لاہور
علامہ طاہر القادری لاہور	عیم صدیقی لاہور

جسٹ ملک غلام علی، لاہور	مولانا اسعد گیلانی، لاہور
جسٹ ڈاکٹر تنزیل الرحمن، کراچی	جسٹ محمد تقی عثمانی، کراچی
مولانا محمد الحق سندھیلوی، کراچی	مولانا محمد یوسف، کراچی
ڈاکٹر غلام محمد، کراچی	مولانا محمد طاسین، کراچی
مولانا مفتی رشید احمد لدھیانوی، کراچی	مولانا منتخب الحق قادری، کراچی
مولانا سلیم اللہ خان، کراچی	مفتی ولی حسن، کراچی
مولانا سعید احمد کاظمی، ملتان	شاہ بدیع الدین پیر آف جھنڈا سندھ
مولانا اللہ بخش ایاز مکانوی، ملتان	مولانا محمد از ہر، ملتان
حکیم عبدالرحیم اشرف، فیصل آباد	مفتی زین العابدین، فیصل آباد
ڈاکٹر محمد نذیر مسلم، رحیم یارخان	مولانا اسحاق چیمہ، فیصل آباد
مولانا محی الدین لکھوی، اوکاڑہ	مولانا محمد طاہر، پنج پیر
مولانا خان محمد میانوالی	مولانا گوہر حسن، مردان
مولانا سمیح الحق، اکوڑہ خٹک	جسٹ پیر کرم شاہ، سرگودھا
مولانا عبد القوم حقانی، اکوڑہ خٹک	مولانا محمد عبداللہ، اسلام آباد
مولانا محمد منظور نعمانی، لکھنؤ	مولانا ابو الحسن علی ندوی، لکھنؤ
مولانا سعید احمد اکبر آبادی، اٹھیا	مولانا تقی امینی، علی گڑھ
مولانا عبد الکریم پارکیہ، ناگ پور	مولانا اخلاق حسین قاسمی، دہلی
قاری تقی الدین، حیدر آباد	جناب شمس پیرزادہ، بمبئی

(۲) گزشتہ تین سالوں (۱۹۹۲ء تا ۱۹۹۵ء) کے دوران ان کوششوں میں مزید اضافہ ہوا۔ تنظیمِ اسلامی کے اٹھار ہوئیں سالانہ اجتماع منعقدہ اکتوبر ۱۹۹۶ء کے موقع پر مختلف معاصر دینی جماعتوں کے سربراہوں کو قرآن آٹھ یوریم میں تنظیمِ اسلامی کے پلیٹ فارم پر جمع کرنے کا پروگرام ترتیب دیا گیا اور پاکستان میں نقاوٰ دین کے طریق کارپر باہم تبادلہ خیال اور ایک دوسرے کے منبع عمل کو سمجھنے کی غرض سے ایسی اہم دینی جماعتوں کے سربراہوں کو مفصل خطاب کی دعوت دی گئی جو انتخابات کی بجائے انقلابی طریقے سے پاکستان میں نقاوٰ دین کے لیے

کوشش ہیں۔ اس ضمن میں بریلوی مکتبہ فکر سے تعلق رکھنے والوں میں تحریک اسلامی انقلاب کے امیر مولا نا مفتی سید جمال الدین کاظمی، سلاسل تصوف سے تعلق رکھنے والی ایک اہم شخصیت اور تنظیم الاخوان کے امیر مولا نا محمد اکرم اعوان، تحریک فہم القرآن کے بانی۔ مجرم محمد امین منہاس اور اہم دیہیٹ کتبہ فکر کی ایک اہم شاخ کے قائد پروفیسر محمد سعید نے اپنی اپنی تنظیم کے طریق کار کو بیان کیا۔ تبلیغی جماعت کے رہنماء مولا نا محمد احمد صاحب سے بھی بہاؤ پور میں رابطہ کیا گیا لیکن علالت کے باعث ان کا آتا نہ ممکن نہ ہو سکا۔

بعد ازاں جنوری ۱۹۹۵ء میں اسی سلسلے کے تحت تحریک منہاج القرآن کے بانی و قائد پروفیسر طاہر القادری، ملتان کی معروف علمی شخصیت جناب عطاء الحسن اور لاہور کے معروف سکالرڈ اکٹھ غلام مرتضیٰ ملک کو دعوت خطاب دی گئی۔ ان حضرات نے رفقائے تنظیم کے سامنے نفاذِ دین کے طریق کار کے ضمن میں اپنے اپنے موقف کو واضح کیا۔ ان تمام پروگراموں میں (بمشوق ۸۵ء کے تاریخی سیمنار کے) امیر تنظیم اسلامی نے میزبان کی حیثیت سے محض سامع کے طور پر شرکت کی اور مہمان مقررین کو اظہار خیال کا بھرپور موقع دیا۔ اس طرح کی کوئی اور مثال کسی دوسری جماعت کی جانب سے ہمارے علم کی حد تک تاحال سامنے نہیں آئی۔

(۵) الاخوان کے امیر مولا نا محمد اکرم اعوان سے ڈاکٹر صاحب نے اسی حوالے سے کئی خصوصی ملاقاتیں بھی کیں۔ ایک خصوصی ملاقات کے لیے ڈاکٹر صاحب ان کے مرکز منوارہ (چکوال) بھی تشریف لے گئے۔ بعد ازاں مولا نا محمد اکرم اعوان کو اپنے ہاں قرآن اکیڈمی بھی مدعو کیا اور پاکستان میں نفاذِ دین کے لیے کسی مشترکہ پلیٹ فارم کی تخلیل پر تبادلہ خیال ہوا۔ اس ضمن میں اس تجویز پر اتفاق ہوا کہ ابتدائی قدم کے طور پر دونوں تنظیموں کی صف دوم کے اکابر پر مشتمل ایک مذاکراتی ٹیم تخلیل دی جائے جو اشتراکِ عمل کی مختلف تجاویز پر غور کرے اور کوئی قابل عمل لائجِ عمل تجویز کرے۔ چنانچہ دونوں جانب سے ایک با اختیار کمیٹی تخلیل دی گئی۔ اس کی متعدد نشستیں قرآن اکیڈمی لاہور میں منعقد ہوئیں۔ کارکنوں کے درمیان باہمی ربط ضبط بڑھانے اور مشترکہ پلیٹ فارم پر عوایی جلئے کرنے کے حوالے سے تجاویز پر مفصل گفتگو ہوئی جس کے نتیجے میں درج ذیل امور پر اتفاق ہوا:

(۱) موجودہ اتحادی اور ظالمانہ نظام جو کہ اللہ تعالیٰ سے بغاوت پر بنی ہے، کو ختم کر کے نظام خلافت

یعنی رب کی دھرتی پر رب کا نظام نافذ کرنے کے لیے جدوجہد کی ضرورت ہے۔

(ii) نظام کی تبدیلی ملک میں سروجہ انتخابات کے ذریعے ناممکن ہے۔ اس کے لیے انقلابی طریقہ کار اختیار کرنا ہوگا۔

وہ طریقہ کیا ہو، اس مسئلے میں بات کو آگے بڑھانے کے لیے اور مشترکہ حکمت عملی کے لیے متفق نکات تک چھپنے کی خاطر ابتدائی قدم کے طور پر مندرجہ ذیل اقدامات کیے جائیں گے:

- (1) اپنی اپنی جماعت کے ممبران کو ہدایات جاری کی جائیں کہ وہ ایک دوسرے کے پروگراموں اور اجتماعات میں شرکت کریں۔

(2) اپنے اپنے زیر انتظام تعلیمی اداروں کے طلباء کو آپس میں visit کرنے، تقریبی مقابلوں، کھیلوں اور دوسرا سرگرمیوں میں حصہ لینے کے موقع فراہم کیے جائیں۔

(3) لٹرچر کا تبادلہ کیا جائے۔ فری تیسم کا لٹرچر بھی ایک دوسرے کو مہماں کیا جائے۔

(4) مشترکہ عوامی جلسوں کا انتظام، جن میں مشترک نکات بیان ہوں اور مختلف فی نکات زیر بحث نہ لائے جائیں۔

(5) دونوں تنظیموں سے چند ذمہ دار افراد پر مشتمل ایک کمیٹی تخلیل دی جائے جو اس بات کا اہتمام کرتی رہے کہ آپس میں طے شدہ امور پر مناسب طریق سے عمل کا اہتمام کرایا جائے۔

چنانچہ اس ضمن میں تنظیم اسلامی کی جانب سے پیش قدمی کرتے ہوئے مئی 1995ء میں تنظیم اسلامی کے تحت منعقدہ واللہ روڑ پر ایک بڑے عوامی جلسے میں مولانا محمد اکرم اعوان صاحب کو دعوت خطاب دی گئی جو انہوں نے کمال مہربانی سے منظور فرمائی۔ اس موقع پر دونوں تنظیموں کے رہنماؤں یعنی امیر تنظیم اسلامی ڈاکٹر اسرار احمد صاحب اور امیر تنظیم الاخوان جناب محمد اکرم اعوان صاحب نے ایک دوسرے کی موجودگی میں خطاب کیا..... تاہم بعد میں تنظیم "الاخوان" کی جانب سے کسی واضح لائجِ عمل کے سامنے نہ آنے کے سبب مذکورہ بالا با اختیار کمیٹی کی بات چیت آگے نہ بڑھ سکی۔

دوسری جانب یہ صورتحال نہایت ہی افسوسناک ہے کہ تنظیم اسلامی کی جانب سے کی گئی ان قابل قدر مسامی کے باوجود کسی ایک جماعت کی طرف سے بھی امیر تنظیم اسلامی محترم ڈاکٹر صاحب کو اپنے پلیٹ فارم پر اظہارِ خیال کی بھی دعوت نہیں دی گئی اور نہ ہی اس مشن کو آگے بڑھانے کے لیے کسی دوسری جماعت نے مشاورتی میٹنگ کا کبھی اہتمام کیا۔ بعض جماعتوں

کے قائدین کی جانب سے تنظیم اسلامی کی ان مساعی کے جواب میں بعض مواقع پر اس عزم کا اظہار بھی ہوا کہ مجازہ مقاصد کے حصول کے لیے آئندہ وہ بھی اپنے ہاں ایسے پروگرام کریں گے، لیکن ”ایے بسا آرزو کے خاک شدہ“ کے مصدق تاحال اس قسم کی کوئی کوشش کسی دوسری جماعت کی طرف سے سامنے نہیں آئی۔ محترم ڈاکٹر صاحب بحمد اللہ اس ناموافق صورتحال کے باوجود بد دل اور مایوس نہیں ہوئے بلکہ

اک طرز تغافل ہے، سو وہ ان کو مبارک

اک عرضِ تمنا ہے، سو ہم کرتے رہیں گے

کے مصدق انہوں نے اپنی مساعی جاری رکھیں۔

(۶) ڈاکٹر صاحب محترم اس حقیقت سے پورے طور پر آگاہ ہیں کہ مختلف مسلکوں کے فروعی اختلافات میں موجود غیر معمولی شدت اس راہ کی بڑی رکاوٹ ہے، جسے جماعتوں کے سربراہان کو عبور کرنے میں دقت کا سامنا ہے۔ چنانچہ گزشتہ برس محترم ڈاکٹر صاحب نے مذہبی جماعتوں کے اتحاد کے ضمن میں ان کے تاریخی اور نظریاتی پس منظر کے حوالے سے ایک نئی عملی تجویز پیش کی۔ یہ پُر خلوص تجویز محترم ڈاکٹر صاحب نے پہلے اپنے ۲۵ ستمبر ۱۹۹۵ء کے خطاب جمع بمقام دارالسلام باغِ جناح میں وضاحت کے ساتھ پیش کی۔ اور بعد ازاں اسے پوری تفصیل کے ساتھ ماہنامہ بیانیات کے ماہ اکتوبر ۹۵ء کے شمارے میں شائع بھی کر دیا گیا۔ اس میں انہوں نے دیوبندی، بریلوی اور المحدثیت ممالک کے مختلف پارٹیوں میں تقسیم رہنماؤں کو اپنے اپنے ممالک کی بنیاد پر اپنے فروعی اختلافات کو بھلا کر اکٹھا ہونے کی طرف توجہ دلائی۔ مزید برآں امیر تنظیم نے اس مبارک عمل کا آغاز خود کرتے ہوئے مشترک تاریخی اور نظریاتی پس منظر رکھنے والی تین جماعتوں یعنی تنظیم اسلامی، جماعت اسلامی اور تحریک اسلامی کے وفاقد کی نہ صرف تجویز پیش کی بلکہ اس ضمن میں خود آگے بڑھ کر جماعت اسلامی اور تحریک اسلامی کے ساتھ اشتراکِ عمل کی پیشکش بھی کی۔ اس تجویز پر تحریک اسلامی کی جانب سے تو کسی قدر ثابت رو عمل سامنے آیا لیکن جماعت اسلامی نے اس تجویز کو درخواست اعتماد نہیں سمجھا۔

(۷) یہاں اس امر کا تذکرہ بھی بے محل نہ ہو گا کہ گزشتہ تین چار برسوں کے دوران تحریک خلافت پاکستان جس کے ”داعی“، محترم ڈاکٹر اسرا راحمد صاحب ہی ہیں اور جسے تنظیم اسلامی

ہی کا ایک شعبہ قرار دیا جاسکتا ہے، کے زیراہتمام و تفاوٰ قائم متعقد ہونے والے خلافت یکمین ارز اور خلافت کانفرنسوں میں بھی تمام مکاتب فکر کے علماء کرام اور دانشوروں کو اظہار خیال کی دعوت دی جاتی رہتی ہے۔ یہاں تک کہ ایک شیعہ عالم دین جناب ہادی علی نقوی بھی محترم ڈاکٹر صاحب کی دعوت پر تحریک خلافت کے ایک پروگرام میں تشریف لا کر اظہار خیال فرمائچے ہیں۔

قارئین کو یاد ہو گا کہ گزشتہ سال سالانہ اجتماع کے موقع پر متعقد ہونے والی دوسری عالمی خلافت کانفرنس کے مقررین میں دیگر مقررین کے علاوہ جماعت اسلامی کے مولانا گوہر حسن صاحب اور تحریک اسلامی کے حکیم سروہار پوری بھی شامل تھے..... اور ابھی دو ماہ قبل ۱۸ اگست کو قرآن کانج کی تقسیم اسناد کی تقریب میں محترم ڈاکٹر صاحب کی دعوت پر تحریک اسلامی کے دونوں دھڑوں کے قائدین یعنی جناب نعیم صدیقی اور مولانا مختار گل ایک پلیٹ فارم پر جمع ہو گئے تھے۔ محترم نعیم صدیقی صاحب اگرچہ اپنی علالت کے باعث تقریر نہ فرمائے تاہم وہ شدید علالت اور ضعف کے باوصف محترم ڈاکٹر صاحب سے کیے گئے وعدے کو بھانے جلسہ گاہ تک تشریف لائے۔ اس تقریب میں بھی جماعت اسلامی کی ثماںندگی مولانا گوہر حمان صاحب نے کی۔

اس طرح ایک سُچ پر تنظیم اسلامی کے امیر ڈاکٹر اسرار احمد، تحریک اسلامی کے امیر مولانا مختار گل اور جماعت اسلامی کے ایک اہم رہنماء مولانا گوہر حمان کے بیک وقت جمع ہو جانے سے تینوں جماعتوں کے وفاق کا جو خواب امیر تنظیم اسلامی نے دیکھا تھا اس کی ایک ابتدائی جھلک علاؤ دیکھنے کو ملی۔ یہ سب کچھ اللہ کی تائید و توفیق سے ہوا جس نے محترم ڈاکٹر صاحب کی ان مساعی کو شرف قبول سے نوازا ہے۔ **فَلَلَهُ الْحَمْدُ وَالْمَنَةُ**

محمد اللہ تنظیم اسلامی کامل یکسوئی کے ساتھ میں انقلابِ نبوی کی رہنمائی میں پاکستان میں اللہ کے دین یعنی نظام خلافت کے قیام کے لیے جدوجہد جاری رکھے ہوئے ہے اور پورے خلوص اور وسعت قلمی کے ساتھ اشتراکِ عمل کی ہر معقول تجویز پر غور کرنے اور اس کا خیر مقدم کرنے کے لیے پہلے بھی آمادہ رہی ہے اور ان شاء اللہ آمند ہے بھی رہے گی۔



مذہبی جماعتوں کے باہمی تعاون کے ضمن میں  
ان کے تاریخی اور نظریاتی پس منظر کے حوالے سے ایک عملی تجویز

## لور..... جماعتِ اسلامی اور تحریکِ اسلامی کے ساتھ

### وفاق کے قیام کی پیش کش

از: ڈاکٹر اسرار احمد

(خطاب جمعہ ۲۵ اگست ۱۹۹۵ء، مقام مسجد دارالسلام لاہور)

خطبہ مسنونہ آیاتِ قرآنی کی تلاوت اور ادعیہ ما ثورہ کے بعد فرمایا:

حضرات! آج میں ایک بہت اہم موضوع پر لیکن محض نظری سطح پر نہیں بلکہ عملی پہلو سے گفتگو کرنا چاہتا ہوں۔ اتحادِ امت کا وعظ کہنا بہت آسان ہے۔ اور ہر شخص جو بھی دین اور پاکستان کا بھی خواہ ہے یہ اس کے دل کی آواز ہے کہ تمام دینی جماعتوں کو جمع ہو جانا چاہیے۔ لیکن اصل سوال یہ ہے کہ یہ بیل منڈے چڑھے کیے؟ اس میں کوئی ابتدائی قدم کون سا ہو سکتا ہے؟ اس اعتبار سے اس وقت میں قرآن حکیم کے مختلف مقامات سے پانچ آیات کے مکملے آپ کے سامنے پیش کر رہا ہوں۔ پہلے ان کا کسی قدر مفہوم سمجھ لیجیے۔ سب سے پہلے سورۃ الشوریٰ کی آیت ۱۳ کا ابتدائی جزو جو اس آیہ مبارکہ کا جزو واعظم ہے ملاحظہ فرمائیں:

﴿لَشَرَعَ عَلَيْكُم مِّنَ الدِّينِ مَا وَصَّى بِهِ نُوحًا وَاللَّذِي أَوْحَيْنَا إِلَيْكُمْ وَمَا وَصَّنَا بِهِ إِبْرَاهِيمَ وَمُوسَى وَعِيسَى أَنْ أَقِيمُوا الدِّينَ وَلَا تَتَفَرَّقُوا فِيهِ﴾

”(اے مسلمانو!) ہم نے تمہارے لیے ازٹم دین (یا دربارہ دین) وہی مقرر کیا ہے کہ جس کی ہم نے دصیت کی تھی تو ج (غایباً) کو اور جس کی وحی کی ہے ہم نے (اے محمد ﷺ) آپ کی جانب اور جس کی دصیت کی تھی ہم نے ابراہیم اور موسیٰ اور عیسیٰ (صلی اللہ علیہ وسلم) کو کہ قائم کرو دین کو اور اس کے بارے میں مکملے مکملے مت ہو جاؤ۔“

## ”دین“ اور ”شریعت“ کا فرق

سورہ الشوریٰ کی یہ آیت قرآن مجید کی اہم ترین آیات میں سے ہے اور ”اتحاد امت“ کے ضمن میں بڑی اہمیت کی حامل ہے۔ اس موضوع پر چونکہ مجھے آج بہت طویل مضمون cover کرنا ہے لہذا میں اس آیت پر آج زیادہ وقت صرف نہیں کر سکتا۔ کچھ ہی عرصہ قبل میں نے اسی جگہ اہلِ تشیع کی خدمت میں کچھ گزارشات جب پیش کی تھیں تو اس پر تفصیل سے گفتگو ہوتی تھی۔ میری وہ تقریر ”یثاق“ کے علاوہ ایک کتابچے کی صورت میں بھی شائع ہو چکی ہے۔ اس وقت صرف حوالہ دینا مقصود ہے۔

”شَرَعَ لَكُمْ مِنَ الدِّينِ“ کے دو ترجمے ہیں۔ ایک ترجمے کی رو سے مفہوم یہ ہو گا کہ تمہارے لیے بھی دین وہی مقرر کیا ہے جو حضرات انبیاء و رسول نوح، ابراہیم، موسیٰ اور عیسیٰ ﷺ کا تھا۔ گویا کہ دین ایک ہے۔ دوسرا ترجمہ یہ ہو گا کہ دین کے بارے میں تم پر بھی وہی بات فرض کی گئی ہے جو نوح، ابراہیم، موسیٰ اور عیسیٰ ﷺ پر فرض کی گئی تھی، یعنی ”أَقِيمُوا الدِّينَ“ کہ دین کو قائم کرو۔ البتہ یہ دونوں ترجمے مفہوم کے اعتبار سے ایک ہی بن جائیں گے، کیونکہ سارا ذور ان الفاظ پر ہے: ”أَقِيمُوا الدِّينَ“ (دین کو قائم کرو) ”وَلَا تَتَفَرَّقُوا فِيهِ“ (اور اس میں متفرق نہ ہو جاؤ!) یہاں پر ”فِيهِ“ کا لفظ بہت اہم ہے۔ اکثر لوگوں نے اس ”فِيهِ“ کا حق ادا نہیں کیا ہے اور سمجھا ہے کہ جیسے بعض دوسرے مقامات پر ”وَلَا تَتَفَرَّقُوا“ اور ”وَلَا تَتَفَرَّقُوا“ کے الفاظ میں ”فرقة فرقہ مت بنو“ گروہوں میں تقیم مت ہو جاؤ، کی ہدایت دی گئی ہے شاید اسی طرح کی یہ بھی ایک ہدایت ہے۔ لیکن یہاں ”فِيهِ“ کا اضافہ ہے جس کا تفاضا ہے کہ دین میں تفرقہ نہ ہو۔ دین کیا ہے؟ دین اصل نام ہے اس کا کہ حاکم مطلق اللہ ہے اور اس کا نمائندہ اس کا رسول ہے۔ یعنی ”لَا إِلَهَ إِلَّا اللَّهُ مُحَمَّدٌ رَسُولُ اللَّهِ“۔ اور اسلامی ریاست کا کل دستور ان الفاظ مبارکہ میں مفسر ہے۔ اسی حقیقت کو اقبال نے اس طرح پیش کیا ہے۔

سروری زیبا فقط اُس ذات بے ہمتا کو ہے  
حکمران ہے اک وہی باقی بتان آزری

بمصنفوںی برساں خویش را کہ دیں ہمہ اوست

اگر باو نرسیدی تمام بولہی است

چنانچہ دین سہی ہے جو ہمیں "لَا إِلَهَ إِلَّا اللَّهُ مُحَمَّدٌ رَسُولُ اللَّهِ" کے الفاظ میں بتا دیا گیا ہے اور یہ دین ہمیشہ سے ایک رہا ہے۔ پہلے موئی علیہ السلام رسول اللہ تھے اس سے پہلے ابراہیم نبی اللہ تھے۔ رسولوں کے نام بدلتے جائیں گے، لیکن کلمہ یہی ہو گا۔ تو دین ایک ہے۔ اور یہاں فرمایا گیا کہ دین کے مکملے نہ کرو۔ دین ایک اکائی ہے، یہ ایک حیاتیاتی وحدت (Organic Whole) ہے، اس کے حصے بغیرے مت کرو۔ کہیں ایمان ہو کہ دین کا ایک حصہ تو اللہ کے تابع ہو اور ایک حصہ ہماری مرضی کے تابع۔ اس کا ایک حصہ ہمارے روانج کے تابع ہو تو ایک حصہ زمانے کے تقاضوں کے تابع۔ اس طرح دین تو مکملے مکملے ہو گیا۔ گویا۔

اڑائے کچھ ورق لالے نے، کچھ نرگس نے، کچھ گل نے

چمن میں ہر طرف بکھری ہوئی ہے داستان میری!

اسی مفہوم کی ادائیگی کے لیے یہ الفاظ آئے ہیں: ﴿الَّذِينَ فَرَقُوا دِينَهُم﴾ یعنی "انہوں نے اپنے دین کو چھاڑ ڈالا" دین کو مکملے مکملے کر دیا۔ ایک ہے خود متفرق ہو جانا، فرقوں میں بٹ جانا، لیکن ﴿فَرَقُوا دِينَهُم﴾ کی ترکیب میں "دین" مفعول یہ ہے۔ یعنی انہوں نے دین ہی کے مکملے کر ڈالے۔

﴿وَلَا تَتَفَرَّقُوا فِيهِ﴾ کے الفاظ میں دو ہدایات دی جا رہی ہیں۔ چہلی یہ کہ دین کی اس کلیت اور اس کی ہمہ گیریت اور اس کے ہمہ پہلو ہونے کو برقرار رکھو۔ اس میں تفرقہ نہ ہو اس میں مکملے نہ ہوں، اس کے حصے بغیرے نہ ہوں کہ کچھ اللہ کو دو اور باقی کچھ کسی اور کو دے دو۔ "جو خدا کا ہے خدا کو دو اور جو قیصر کا ہے قیصر کو دو" کا فلسفہ دین میں تفرقہ کے مترادف ہے۔

﴿وَلَا تَتَفَرَّقُوا فِيهِ﴾ کے الفاظ میں دوسری ہدایت یہ ملتی ہے کہ اقامۃ دین کے لیے تفرقہ نہ ہو۔ "فِيهِ" میں ضمیر مجرور یا ذین کی طرف جائے گی یا اقامۃ دین کی طرف۔ دین کے بارے میں عرض کیا جا چکا ہے کہ یہ ہمیشہ سے ایک رہا ہے، البتہ شریعتیں جدا رہی ہیں۔ موئی علیہ السلام کی شریعت اور تھی، اور محمد رسول اللہ علیہ السلام کی شریعت اور ہے۔ لیکن جہاں تک دین کا تعلق ہے وہ محمد علیہ السلام کا بھی وہی ہے جو موئی علیہ السلام کا تھا۔ دین تو حضرت آدم علیہ السلام سے لے کر حضرت محمد علیہ السلام

تک ایک ہی ہے۔ شریعتوں میں فرق ہو سکتا ہے اور ہوا ہے۔ اسی طرح دین اسلام کے اندر مختلف فقہیں اور ممالک مختلف ناموں سے..... مثلاً فقہ حنفی، فقہ شافعی، فقہ مالکی، فقہ حنبلی اور فقہ جعفری..... موجود ہیں۔ لیکن ان کو دین میں تفرقے کی بنیاد بنا�ا جانا بہر صورت غلط ہے۔

سورۃ الشوریٰ کی آیت ۱۳ کے بعد اب ہم سورۃ الانبیاء کی آیت ۹۲ کا مطالعہ کرتے ہیں۔

قرآن حکیم کی چند سورتیں ایسی ہیں کہ جن میں مختلف اعتبارات سے انبیاء کرام ﷺ کے اسماء گرامی کا بڑا خوبصورت گلستانہ آیا ہے۔ انہی میں سے ایک مقام سورۃ الانبیاء بھی ہے۔ اس میں بہت سے انبیاء و رسول کا تذکرہ کرنے کے بعد فرمایا:

**﴿إِنَّ هَذِهِ أُمَّتُكُمْ أُمَّةٌ وَاحِدَةٌ وَآتَانَا رَبُّكُمْ فَاعْبُدُوهُنَّ﴾ (۹۲)**

”بیشک تھاری یہ امت ایک ہی امت ہے اور میں تمہارا رب ہوں، پس تم میری ہی عبادت کرو۔“

یعنی خواہ وہ ابراہیم ہوں، اسماعیل ہوں، اسحاق ہوں، یعقوب ہوں، لوط ہوں، نوح ہوں، داؤد ہوں، سلیمان ہوں، ایوب ہوں، اور لیس ہوں، یوسف ہوں یا زکریا ہوں (علیہم الصلوٰۃ والسلام) ان سب کا تعلق ایک ہی ملت سے ہے۔ اور ان سب کو ایک ہی حکم دیا گیا تھا کہ میں تمہارا رب ہوں، تمہیں میرا حکم ماننا ہے، تم میری بندگی کرو۔ اور اسی کا نام دین ہے۔

## رسولوں کے ”منہاج“، مختلف تھے!

اس کے بعد اب سورۃ المائدہ کی آیت ۲۸ کے اس جزو پر توجہ مرکوز کیجیے:

**﴿إِلَّا كُلُّ جَعَلْنَا مِنْكُمْ شِرْعَةً وَمِنْهَا جَاءَ طَلاقٌ﴾**

”تم میں سے ہر ایک کے لیے ہم نے ایک شریعت اور ایک منہاج مقرر کیا ہے۔“

ظاہر بات ہے کہ اگرچہ تمام انبیاء و رسول ایک ہی امت سے تعلق رکھتے ہیں، لیکن پھر انہیاء و رسول کی امتیں بھی ہیں۔ حضرت موسیٰ، حضرت عیسیٰ اور حضرت محمد (علیہم الصلوٰۃ والسلام) یہ سب ایک امت ہیں، لیکن ایک امت موسوی ہے، ایک امت عیسوی ہے اور ایک امت محمدی ہے۔ چنانچہ ایک اعتبار سے اگر یہ ساری ایک امت ہے تو وہ اعتبارات سے ان میں فرق ہے۔ یہ فرق سورۃ المائدہ کے زیر نظر الفاظ: **﴿إِلَّا كُلُّ جَعَلْنَا مِنْكُمْ شِرْعَةً وَمِنْهَا جَاءَ طَلاقٌ﴾** میں بیان کیا گیا ہے۔ یہاں پر ہر امت کے لیے دو چیزیں معین کیے جانے کا ذکر ہوا ہے ایک شریعت اور

دوسری منہاج۔ شریعت کی بات تو واضح ہو چکی۔ مثلاً شریعت موسوی اور شریعت محمدی صلی اللہ علیہ وسلم جد اجدا ہیں۔ اسی کے تابع ہمارے ہاں فہمیں ہیں۔ لیکن یہ منہاج کا فرق کیا ہے؟ یہ بات میں آج پہلی بار بیان کر رہا ہوں۔

مجھے جب کسی خاص موضوع پر گفتگو کرنی ہوتی ہے اور اس کے اعتبار سے جب میں قرآن حکیم کو دیکھتا ہوں تو کوئی اور نیا پہلو نظر آ جاتا ہے جو اس سے پہلے میری نظر سے مخفی تھا۔ قرآن حکیم کے بارے میں رسول اللہ ﷺ نے فرمایا تھا: ((لَا تَنْقَضِي عَجَابَهُ)) یعنی اس قرآن کے عجائب کبھی ختم نہ ہوں گے۔ ((وَلَا يَعْلَمُ عَنْ كُثْرَةِ الرَّدِّ)) بار بار کے پڑھنے سے اس پر کوئی بوسیدگی طاری نہیں ہوگی، اس سے آدمی کا جی نہیں اکتائے گا۔ اسے پڑھتے رہو، پڑھتے رہو تو یہ نئی شان کے ساتھ ظاہر ہوگا۔ ((وَلَا يَشْبَعُ مِنْهُ الْعُلَمَاءُ)) اور اصحاب علم اس سے کبھی سیر نہیں ہو سکیں گے۔ بلکہ علم کی پیاس بڑھتی ہی رہے گی۔

اب آپ نوٹ کیجیے کہ ”منہاج“ سے کیا مراد ہے؟ کیا تمام رسولوں کا منہاج ایک نہیں تھا؟ اس کا جواب نفی میں ہے۔ (إِنَّا لَكُلُّا جَعَلْنَا مِنْكُمْ شِرْعَةً وَمِنْهَاجًا) کے الفاظ وضاحت کر رہے ہیں کہ جیسے شریعتیں جدا تھیں، ایسے ہی منہاج بھی جدا تھا۔

منہاج ابراہیمی: اب ذرا تجزیہ کیجیے کہ منہاج ابراہیمی (منہاج ابراہیم) کیا تھا؟ آپ نے جگہ جگہ تو حید کی دعوت کے مرکز قائم کیے۔ آپ کی زندگی میں کوئی ریاست قائم کرنے کی جدوجہد نظر نہیں آتی۔ آپ نے اپنے بھتیجے حضرت لوط علیہ السلام کو عامورہ اور سدوم کی طرف بھیج دیا کہ وہ وہاں جا کر دعوت تو حید کا ایک مرکز قائم کریں۔ ایک بیٹے اسماعیل علیہ السلام کو لا کے جاز میں آباد کر دیا۔ (أَرَبَّنَا إِنَّمَا أَسْكَنْتُ مِنْ ذُرِّيَّتِي بِوَادٍ غَيْرِ ذِي زَرْعٍ عِنْدَ بَيْتِكَ الْمُحَرَّمِ) (رَبَّنَا لِيُقْبِلُمُوا الصَّلَاةُ) (ابراہیم: ۳۷) چنانچہ ایک مرکز جاز میں بن گیا، جبکہ دوسرے بیٹے اسحاق علیہ السلام کو فلسطین میں آباد کر دیا۔ اگر آپ اس پر غور کریں تو معلوم ہو گا کہ اس منہاج پر ہمارے صوفیاء اور اولیاء اللہ نے کام کیا ہے۔ انہوں نے کفر و شرک کے مرکز میں ایمان کی شعیں روشن کیں اور خانقاہیں آباد کیں، جہاں پر آنے والے لوگوں کا انہوں نے تذکیرہ کیا۔ ان خانقاہوں کو آپ آج کل کی خانقاہوں پر قیاس نہ کیجیے۔ پچھلے زمانے میں روحانی اور باطنی علوم کی تلقین و تعلیم، ظاہری علوم کی تکمیل کے بعد شروع ہوتی تھی۔ قرآن، حدیث اور فقہ جیسے علوم کی

تحصیل کر چکنے کے بعد لوگ سلوک کی منازل طے کرتے۔ یہ نہیں کہ ”ا“ کا نام ”ب“ نہیں جانتے اور سجادہ نشین بھی ہیں اور کسی شیخ طریقت کے خلیفہ مجاز بھی ہیں۔ اس طرح کے لوگ تو اس دور کی پیداوار ہیں جب ہم نے دین کو دھندا اور profession بنا لیا۔ جبکہ اگلے وقتوں کے مشائخ عظام دین کے عالم بھی ہوتے تھے۔ وہ اپنے تربیت یافتہ خلفاء کو مختلف مقامات پر بھیج دیتے، جہاں دعوت دین اور اصلاح و ارشاد کے مرکز قائم ہو جاتے۔ چنانچہ شیخ فرید الدین مسعود شکر بن ہنڈی نے پاک پتن سے اپنے خلیفہ حضرت نظام الدین اولیاء ہنڈیہ کو دہلی بھیجا کہ وہاں پر دعوت و اصلاح کا مرکز قائم کریں۔ اسی طرح شیخ صابر ہنڈیہ کو کلیر اور شیخ جمال ہنڈیہ کو ہانسی میں مرکز قائم کرنے کے لیے بھیجا، جبکہ اپنے ایک داماد کو اپنے پاس رکھا جو وہاں کے جاشین بنے۔ اور پھر نظام الدین اولیاء ہنڈیہ سے جو سلسلہ چلا ہے، اس کے کیا کہنے ایک ایک وقت میں پانچ پانچ ہزار مسٹر شدین ان کی خانقاہ میں تربیت حاصل کر رہے ہوتے تھے۔ یہ حضرات خود تربیت حاصل کرنے کے بعد پورے ہندوستان کے اندر پھیل گئے۔ تو یہ منہاج ابراہیمی (علیٰ صاحبہا الصلوۃ والسلام) ہے۔

منہاج موسویٰ: اب غور کیجیے منہاج موسوی (منہاج التین) کیا تھا؟ آپ کی سب سے اہم کوشش ایک بگڑی ہوئی مسلمان قوم کو غلامی سے نجات دلانے کی تھی۔ جیسے ہی حکم ہوا: ﴿إِذْهَبْ إِلَى فِرْعَوْنَ إِنَّهُ طَغَى﴾ (النازعات) (جائیے فرعون کی طرف، وہ سرکش ہو گیا ہے) تو جاتے ہی پہلی بات یہ کہی: ﴿فَأَرْسِلْ مَعَنَا يَنْتَ إِسْرَارِ إِيلَ وَلَا تُعَذِّبْ بُهْم﴾ (طہ: ۴۷) ”پس بنی اسرائیل کو ہمارے ساتھ بھیج دو اور انہیں عذاب مت دو!“ انہیں اجازت دو کہ جہاں سے آئے تھے وہاں واپس چلے جائیں۔ تم نے انہیں زنجروں میں جکڑ لیا ہے، غلامی کے شکنے میں کس لیا ہے، تم ان سے بیگار لے رہے ہو، انہیں چھوڑ دو کہ یہ فلسطین کو واپس لوٹ جائیں۔ اور وہ قوم اس قدر بگڑی ہوئی قوم تھی کہ حضرت موسیٰ ﷺ کے نو (۹) کھلے عجزے دیکھنے کے بعد، اور فرعون کی غلامی سے نجات اور مصر سے بھرت کے بعد جب ان سے کہا گیا کہ آؤ اللہ کی راہ میں جنگ کرو تو پوری قوم میں سے دو آدمیوں کے سوا کوئی جان کی بازی لگانے کے لیے تیار نہ تھا۔ وقت کے رسول حضرت موسیٰ اور حضرت ہارون (علیہما السلام) کے علاوہ کل دو افراد اس کام کے لیے تیار ہوئے، یعنی حضرت یوسف بن نون اور حضرت کالب بن یافنا۔ گویا چھ لاکھ کے مجمع

میں سے چار آدمی اللہ کی راہ میں جہاد کے لیے نکلے۔ کوئی تصور کر سکتا ہے کسی قوم کی نانجواری کا؟ پھر یہ وہ بد بخت قوم تھی کہ سارے محبزے دیکھنے کے باوجود جیسے ہی انہیں غلامی سے نجات ملی اور مصر سے نکلے تو اللہ کے پیغمبر سے یہ کہنے لگے کہ ہمارے لیے بھی کوئی بت بنادو جس کی ہم پوچا کیا کریں۔ موسیٰ علیہ السلام چالیس دنوں کے لیے کوہ طور پر گئے تو ان کے پیچے پیغمبر کی پرستش شروع کر دی۔ لیکن بہر حال وہ ایک مسلمان قوم تھی، کلمہ اس کا وہی تھا ”لَا إِلَهَ إِلَّا اللَّهُ“ لہذا حضرت موسیٰ علیہ السلام نے اس کی نجات کی فکر کی۔ یہ منہاج موسویٰ تھا۔ اس خاص پہلو سے یہ کہا جاسکتا ہے اس منہاج پر مسلم لیگ نے کام کیا ہے۔ چنانچہ تحریک پاکستان اس بنیاد پر چلی کہ بزرگیم پاک و ہند کے اندر دس کروڑ مسلمان بس رہے ہیں، اگر کہیں ہندوستان ایک وحدت کی حیثیت سے آزاد ہو گیا تو ہندوستان پر ظلم کریں گے، ان کے ثقافتی شخص تک کو ختم کر دیں گے، ان کو شدھی کرنے کی تحریک چلا میں گے، ان کا معاشی استعمال کریں گے، لہذا ہندو کی غلامی سے بچاؤ کے لیے اس کے سوا کوئی راستہ نہیں ہے کہ ہندوستان کا بٹوارہ کر دو اور ہمیں وطن کے ایسے دے دو جہاں ہماری اکثریت ہے تاکہ ہم وہاں اپنے تدبیں کے مطابق نظام چلا میں۔ مسلم لیگ نے جو منہاج اختیار کیا یہ منہاج موسویٰ (لَا إِلَهَ إِلَّا اللَّهُ) سے بہت زیادہ قریب ہے۔

منہاج عیسویٰ: اب ایک قدم اور آگے آئیے، منہاج عیسویٰ (لَا إِلَهَ إِلَّا اللَّهُ) کیا ہے؟ اللہ کا ایک بندہ گشت لگا رہا ہے، آج یہاں ہے، کل وہاں ہے، پرسوں وہاں ہے، ابھی کوہ زیتون پر ہے، ابھی جیل ملی پر پہنچا ہوا ہے، اور ابھی کہیں نظارت میں ہے۔ یہاں وعظ کہا، وہاں وعظ کہا۔ چھریدوں سے خطاب کیا：“اے مچھلیوں کے پکڑنے والو، آؤ میں تمہیں انسانوں کا شکار کرنا سکھاؤ!“ بارہ آدمی مل گئے تو ان بارہ کو بھی اپنے ساتھ ہی چکر میں ڈال دیا کہ یہ نہیں کہ تم اپنے گھریدوں میں بیٹھے رہو بلکہ میرے اعوان والنصار بنو اور میرے ساتھ نکلو! اپنی صلیب انھاؤ اور میرے ساتھ آ جاؤ! مطلب یہ کہ اس راستے میں اپنی جان دینے کے لیے تیار ہو جاؤ۔ چنانچہ یہ حوار میں سچ بھی آپ کے ساتھ اس کام میں لگ گئے۔ یہ کام بھی ایک مسلمان امت میں ہو رہا تھا۔ یہود ایک مسلمان امت تھے۔ اس امت میں ایک کام اس سے قبل انہیں فرعون کی غلامی سے نجات دلانے کا ہوا جو منہاج موسویٰ کا کام تھا۔ ظاہر بات ہے کہ اس کے ساتھ ان کی اخلاقی اور روحانی تربیت جتنی بھی ہو سکتی تھی موسیٰ علیہ السلام نے کی، لیکن منہاج موسویٰ میں

بنیادی عصر بنی اسرائیل کی آزادی کا تھا۔ اسی طرح حضرت مسیح علیہ السلام دین کی حکمت لے کر آئے (جِنْهُكُمْ بِالْحِكْمَةِ) اور آپ نے دین کی حقیقت کو واضح کیا۔ آپ نے علمائے یہود کو خطاب کر کے کہا کہ تم نے دین کو بے جان رسومات کا مجموعہ بنانے کے رکھ دیا ہے، تمہاری مثال ان قبروں کی ہے کہ جن کے اندر گلی سڑی ہڈیوں کے سوا کچھ نہیں ہوتا، مگر ان پر اوپر سے رنگ روغن کر دیا جاتا ہے اور ان پر شاندار چادریں چڑھائی ہوتی ہوتی ہیں۔ تم سانپ کے سپوں لوں کی مانند ہو۔ آپ کی یہ ساری تنقید میں علمائے یہود پر تھیں۔ جو لوگ آپ کے ساتھ آگئے انہیں بھی آپ نے اپنے ساتھ گشت پر لگا دیا۔ ہمارے ہاں اس منہاج پر تبلیغی جماعت نے عمل کیا ہے یا بعض صوفیاء نے۔ اکثر صوفیاء تو وہ تھے جنہوں نے اپنا ایک مرکز بنایا تھا اور ”قطب از جانمی جبد“ کے مصدق ایک جگہ بیٹھ کر انہوں نے اپنے تربیت یافتہ لوگوں کو ادھر ادھر بھیجا، لیکن بعض صوفیاء وہ تھے جو قریب قریب یہ بستی جا کر لوگوں کو دعوت دیتے اور ان کی اصلاح کرتے، جیسے مخدوم جہانیاں جہاں گشت پڑھتے۔ تبلیغی جماعت کے کام میں بھی حضرت عیسیٰ علیہ السلام کے منہاج سے مشابہت موجود ہے۔ یہاں ایک وضاحت ضروری ہے کہ مشابہت سے مراد کلی مشابہت نہیں ہوتی۔ میری بیان کردہ تمام تشبیہات کو آپ کہیں کلی طور پر منطبق نہ کر لیجئے۔ تشبیہ کا استعمال بالعلوم و مختلف اشیاء کے مابین پائی جانے والی جزوی مشابہت کے اظہار کے لیے ہوتا ہے۔ اسی اعتبار سے میں نے منہاج موسویٰ کے لیے مسلم لیگ کی اور منہاج عیسیٰ کے لیے تبلیغی جماعت کی مثالیں دی ہیں۔

منہاج محمدی: اب آئیے منہاج محمدی (منہاج النبی ﷺ) کی طرف۔ اور جان لیجیے کہ یہ دور اصلی منہاج محمدی کا دور ہے۔ منہاج محمدی یہ ہے کہ سب سے پہلے دعوت دو، جو لوگ اس دعوت پر لیکر کہتے ہوئے اسے قبول کریں، انہیں منظم کرو، ان کی تربیت کرو، انہیں ایک طاقت بناؤ اور کوڑے کی صورت میں نظام باطل کے اوپر دے مارو اور نظام باطل کا بھیجانکاں دو۔ ازروئے الفاظ قرآنی: (لَا إِنْسَانٌ يُقْدِفُ بِالْحَقِّ عَلَى الْبَاطِلِ فَيَدْمَغُهُ فَإِذَا هُوَ زَاهِقٌ) (الانبیاء: ۱۸) یعنی ”ہم باطل کے اوپر حص کا کوڑا دے مارتے ہیں جو اس کا بھیجانکاں دیتا ہے اور وہ تو ہے ہی زائل ہو جانے والی ہے۔ یہ منہاج محمدی ہے۔ یہ انقلاب برپا کرنے اور نظام کو بدلتے کے لیے محمد رسول اللہ ﷺ کا عطا کردہ طریق کا رہے۔ اس حوالے سے آپ علیہ السلام دنیا کے سب سے

بڑے انقلابی راہنماء ہیں۔ گاندھی جی کے بارے میں غالباً برنارڈ شانے کہا تھا:

*"He is a saint among politicians and a politician among saints."*

یعنی وہ اگر سیاست دانوں میں بیٹھا ہوتا ہے تو معلوم ہوتا ہے کہ یہ تو کوئی سادھو ہے، سیاست دان تو لگتا ہی نہیں اور جب سادھوؤں میں بیٹھا ہوتا ہے تو لگتا ہے کہ یہ تو سیاست دان ہے۔ اس اسلوب کلام کے حوالے سے میں یہاں محدث رسول اللہ ﷺ کے بارے میں ایک بات عرض کر رہا ہوں؛ اگرچہ "چہ نسبت خاک را باعالم پاک" کے مصدق اُن دنیا بھر کے انقلابی راہنماء سیرت و کروار اور اعلیٰ ترین اخلاق و اطوار غرفیکہ کسی بھی اعتبار سے آپ کی گرد کو بھی نہیں پہنچ سکتے، لیکن بات صحّانے کے لیے یہ اندازِ تعبیر اختیار کر رہا ہوں کہ

*"He is a revolutionary among prophets and a prophet among revolutionaries."*

"آپ ﷺ نبیاء کرام کے درمیان ایک انقلابی ہیں اور انقلابیوں کے مابین ایک نبی ہیں۔"

انقلابیوں (Revolutionaries) میں آپ رکھیے مارکس، انجلز، لینن، والشیر اور روسو وغیرہ کو۔ لیکن محدث رسول اللہ ﷺ ایک عظیم انقلابی ہونے کے ساتھ ساتھ ایک جلیل القدر پیغمبر بھی ہیں۔ اور تمام انبیاء ورسل (علیہم الصلوٰۃ والسلام) میں آپ اس اعتبار سے ممتاز ہیں کہ آپ نے صرف دعوت و تبلیغ کا کام نہیں کیا بلکہ بالفعل ایک انقلاب بھی برپا کیا، پہلے سے موجود نظام کو جزو بیاد سے تبدیل کر دیا۔

در شبستانِ حر خلوت گزید

قوم و آئین و حکومت آفرید

آپ ﷺ نے صرف مبلغ، صرف معلم و مدرز اور صرف مرتبی پیدا نہیں کیے، بلکہ ان سب کو مجاهد بھی بنایا ہے۔ اور اس جہاد کا ہدف اسلام کے نظامِ عدل اجتماعی کو قائم کرنا قرار دیا کہ وقت آنے پر اس کے لیے جانوں کا نذر انہیں پیش کرو۔

میرے اصل مخاطب کون لوگ ہیں؟

میں یہ وضاحت بھی کر دینا چاہتا ہوں کہ میری آج کی گفتگو کے مخاطب کون ہیں اور کون نہیں۔ معین کر لینا چاہیے کہ میں کس سے بات کر رہا ہوں، کیونکہ بھیں کے آگے میں بجا نا وقت کا ضیاع ہے۔

پاکستان میں اب ایسے لوگوں کی کمی نہیں ہے بلکہ بھی بھی کمی نہیں رہی ہے جو سمجھتے ہیں کہ پاکستان غلط بنائے، اور اگرچہ وہ واضح الفاظ میں نہیں کہتے، لیکن اس کا منطقی نتیجہ بھی ہے کہ ان کے نزدیک اس کو ختم ہو جانا چاہیے اور اس طرح قیام پاکستان کی غلطی کا ازالہ ہونا چاہیے۔ چنانچہ جی ایم سید نے اس پر پوری کتاب لکھی کہ اب پاکستان کو ختم کر دینا چاہیے اور یہ کتاب اس ملک میں لاکھوں کی تعداد میں پھیلائی گئی۔ اور میں آپ کو بتا دوں کہ پاکستان کے تینوں چھوٹے صوبوں میں یہ فکر بعض مذہبی طقوں میں بھی موجود ہے اور سیاسی طقوں میں بھی۔

دوسری قسم ان لوگوں کی ہے جو یہ کہتے ہیں کہ پاکستان کا بننا تو درست تھا لیکن اب یہ اس درجے گزر گیا ہے کہ اصلاح احوال کا کوئی امکان ہی باقی نہیں، لہذا خواہ مخواہ اپنے آپ کو ہلاکان نہ کرو بلکہ آنے والے وقت کا انتظار کرو۔

یہ ڈرامہ دکھائے گا کیا سیں  
پردہ اٹھنے کی منتظر ہے نگاہ!

اور یہ دوسری قسم کے لوگ اصلاح احوال کی کوشش کرنے والے لوگوں سے بھی یہی کہتے ہیں کہ تم کیوں دیواروں کے ساتھ سر نکرار ہے ہو؟ گویا ﴿لَمْ تَعْطُوْنَ قَوْمًا لِّنَاللَّهِ مُهْلِكُهُمْ أَوْ مُعَذِّبُهُمْ عَذَابًا شَدِيدًا﴾ (الاعراف: ۱۶۴) تمہاری اس تبلیغ و تلقین سے، سعی و کوشش سے محنت اور جدوجہد سے، واویلا کرنے اور نالہ و شیوں سے کچھ حاصل نہیں ہے، لہذا لوگوں کو ان کے حال پر چھوڑ دو۔ یہ طرز فکر رکھنے والے لوگ بھی میرے مخاطب نہیں ہیں۔

تیسرا قسم کے لوگ وہ ہیں جو یہ سمجھتے ہیں کہ پاکستان کا بننا بھی درست تھا اور اس کا قائم رہنا بھی ضروری ہے۔ یہاں اگر بگاڑ پیدا ہوا ہے تو ہماری اپنی غلطیوں سے ہوا ہے، ہمیں آخردم تک اس کی اصلاح کی کوشش کرنی چاہیے۔ چنانچہ سورۃ الاعراف کی آیت ۱۶۲ ہی میں مذکورہ بالا الفاظ کے بعد اصلاح کی کوشش کرنے والوں کا جواب بھی نقل ہوا ہے۔ انہوں نے کہا: ﴿مَعِذَرَةً إِلَى رَبِّكُمْ وَلَعَلَّهُمْ يَتَّقُونَ﴾ یعنی ہم یہ ساری کوشش اس لیے کر رہے ہیں تاکہ ”اپنے رب کے حضور معدرت تو پیش کر سکیں“، کہ پروردگار، ہم تو آخردم تک اسی کام کے لیے کوشش رہے، ہم نے دنیا نہیں بنائی، جائیدادیں نہیں بنائیں، اپنے پروفیشن اور کیریئر نہیں چکائے، بلکہ ہم اس راہ میں محنت کرتے رہے، ہماری سماں و جہد کا نتیجہ تو تیرے ہاتھ تھا۔ ”اور

شاید کہ ان میں تقویٰ پیدا ہو جائے۔ کیا پتہ کہ یہ جاگ ہی جائیں۔ تم یقینی طور پر کیسے کہہ سکتے ہو کہ یہ ہلاک ہو کر ہی رہیں گے۔ کیا خبر کہ انہیں ہوش آہی جائے۔ ایک معانچ آخری سانس تک مریض کا علاج کرتا ہے کہ کیا عجب کوئی دوا کار گر ہو جائے۔ میرا خطاب ان تیری قسم کے لوگوں سے ہے۔

چوتھے نمبر پر وہ لوگ ہیں کہ جو یہ بھی سمجھتے ہیں کہ پاکستان ٹھیک بنائے اور اس بارے میں بہ امید بھی ہیں کہ جلد یا بدیر حالات صحیح ہو جائیں گے۔ اب ان میں پھر مختلف قسم کے لوگ ہیں۔ چنانچہ کچھ تو خوابوں کی بنا پر دعوے کرتے ہیں، کچھ لوگوں کو بعض منگ قسم کے لوگوں کی پیشیں گوئیوں پر یقین ہے، اور کچھ لوگ حضور ﷺ کی دلی ہوئی پیشیں گوئیوں کے حوالے سے پرمیں ہیں؛ ع میر عرب کو آئی محنثی ہوا جہاں سے! اس ضمن میں ہم نے ”نوید خلافت“ نامی چھوٹا سا کتاب پر مفت تقسیم کے لیے شائع کیا ہے، جس میں ہم نے آیات اور احادیث کے حوالے سے ثابت کیا ہے کہ یہ خطة زمین اسلام کا گہوارہ بننے کا اور عالمی خلافت اسلامیہ کا احیاء ہیں سے ہوگا۔ ظاہر بات ہے کہ یہ سوچ رکھنے والے لوگ بھی یقینی طور پر میرے مخاطب ہیں کہ وہ تجزیہ کر کے سوچیں کہ ہمارے بگاڑ کا اصل سبب کیا ہے اور اس کا علاج کیا ہے؟ پھر اس کے لیے وہ اپنی امکانی حد تک کوشش بھی کریں۔ یہ اگر نہیں کریں گے تو پھر اس کا کچھ حاصل نہیں۔

پانچواں طبقہ وہ ہے جو میرے نزدیک ایک خالص دینی فکر کا حامل ہے۔ اور وہ فکر یہ ہے کہ حالات اور سیاست سے قطع نظر، خواہ پاکستان بنانا یا نہ بننا، اور رہے یا نہ رہے، یہ ہمارا دینی فریضہ ہے کہ ہمیں دنیا میں اللہ کے دین کو قائم کرنے کی جدوجہد کرنا ہے۔ اگر بالفرض پاکستان نہ بنتا تو کیا یہ جدوجہد ہم پر فرض نہیں تھی؟ کیا پاکستان بننے سے پہلے ہم امت مسلمہ کا حصہ نہیں تھے اور ہم پر شہادت علی الناس کی ذمہ داری نہیں تھی؟ کیا ہم ﴿اَقِيمُوا الدِّين﴾ کے قرآنی حکم کے مخاطب نہیں تھے؟ یہ الگ بات ہے کہ پاکستان کے قیام نے ہماری ذمہ داری کو ہزار گناہ بڑھا دیا ہے، لیکن اگر یہ نہ بھی بنتا تب بھی ”اَقَامْتِ دِين“، ہماری ذمہ داری تو تھی۔ اسی طرح پاکستان رہے یا نہ رہے، یہ دینی ذمہ داری تو پھر بھی برقرار رہے گی۔ میرے نزدیک یہ صحیح ترین فکر ہے اور میں خود اسی پر عمل پیرا ہوں۔ میں نے جو پانچ طبقات گنوائے ہیں ان میں سے پہلے دو سے تو مجھے اس وقت کوئی بات نہیں کرنی ہے، میرے مخاطب موخر الذکر تین طبقات ہیں۔ ان

لوگوں کے غور و فکر کے لیے اب میں چند اہم عوامل جن سے ہمیں اس وقت سابق ہے سامنے رکھنا چاہتا ہوں۔

## ہم کہاں کھڑے ہیں؟

ایک جانب نیو ولڈ آرڈر کے پردے میں یہودیوں کی عالمی بالادستی کا سیلا ب ہے، جس کا فوری تاریخ ایران، پاکستان اور افغانستان ہے۔

دوسری جانب مسلمانانِ کشمیر کا جہادِ حریت اب ان حدود کو چھوڑ کا ہے جس کے نتیجے میں بھارت پاکستان کے خلاف نگلی اور کھلی جارحیت کا ارتکاب کر سکتا ہے۔ اور اگر ہمارے پاس ایسی ڈیٹرنٹ شہوت ہوتا تو وہ کب کا کر چکا ہوتا اور ہو سکتا ہے کہ کسی وقت وہ "جنگ آمد بنگ آمد" کے مصدقہ یہ سوچنے پر مجبور ہو جائے کہ ہماری ایسی صلاحیت ان سے دس گنازیادہ ہے، اگر ہمارا دسوال حصہ تباہ ہو گا تو یہ پورا ملک تباہ ہو جائے گا۔ لہذا بھارتی جارحیت کو خارج از امکان نہ سمجھئے۔ انہوں نے اپنی میزائل میکنالوجی پر جوارب ہارب روپے خرچ کیے ہیں، وہ کا ہے کے لیے کیے ہیں؟ بنیا تو ایک پیسہ بھی کسی مقصد اور منفعت کے بغیر خرچ کرنے کو تیار نہیں ہوتا!

تیسرا جانب مسلح دہشت گردی اور کھلی بغاوت کی صورت میں نفاذِ اسلام سے روگروانی کی سزا یعنی نفاقی باہمی کا عذاب کراچی کی بندرگاہ سے ملک میں داخل ہو چکا ہے۔ بالفاظ دیگر ہم اپنے ہاتھوں عذابِ خداوندی کو درآمد کر چکے ہیں۔ کہا گیا تھا کہ ہم نے دہشت گردی کی کمر توڑ دی ہے، لیکن ابھی تو معلوم ہوتا ہے کہ اس کی شاید ایک آدھ انگلی ہی کٹ سکی ہو، کمر ٹوٹنے کا تو کوئی سوال نہیں۔

چوتھی جانب ملک میں معاشرتی بد امنی اور آوارگی، سیاسی خلفشار اور محاذ آرائی اور مالیاتی لوٹ کھوٹ اور بندر بانٹ آخري حدود کو پہنچ چکی ہے، اس کی بھی اگر میں تفصیل بیان کروں تو "کہے صنم بھی ہری ہری!"، ان موضوعات پر تفصیل میں جانے کا وقت نہیں ہے۔ یہ چیزیں پارہا میری گفتگوؤں کا موضوع بن چکی ہیں، اس وقت صرف گنوار ہوں۔ لیکن آج کی گفتگو کے اعتبار سے اہم ترین اور ان سب پر مستلزم اہمیتی جماعتوں کا باہمی نفاق ہے جو روز بروز تقسم در تفہیم کی صورت میں بڑھتا چلا جا رہا ہے۔ چنانچہ جمیعت علمائے اسلام، جمیعت علمائے پاکستان اور جمیعت اہل حدیث کے کئی کئی دھڑرے وجود میں آ چکے ہیں۔ اب جماعت اسلامی بھی دھڑوں

میں تقسیم ہوئی ہے۔ اس تقسیم درتقسیم کے عمل میں روز بروز اضافہ ہی ہو رہا ہے اور سینے کے چاک کو روکنے کی کوئی تدبیر کسی طرف سے نہیں کی جا رہی، بلکہ اسے مزید پھاڑنے کا عمل دن بہ دن شدت اختیار کرتا چلا جا رہا ہے۔

### موجودہ صورتحال کا اہم ترین سبب

ہمارے لیے غور و فکر کا مقام یہ ہے کہ اس صورتحال کا سبب کیا ہے؟ اس پوری صورتحال کے دوسرے داخلی اور خارجی اسباب بھی ہیں، جو اپنی جگہ نہایت اہم ہیں، لیکن اہم ترین سبب میرے نزدیک ہمارا اپنی اصل منزل سے انحراف اور اللہ تعالیٰ سے کیے ہوئے وعدے سے روگردانی ہے۔ دوسرے اسباب اپنی جگہ پر اہم ہیں، مثلاً اس ضمن میں مسلم یگ کا کردار زیر بحث آ سکتا ہے، اس پر بھی گفتگو ہو سکتی ہے کہ ہماری آرمی کے اندر جو افسوسیں پیدا ہو گئیں ان کا کیا نتیجہ نکلا، ہمارے ہاں کے جا گیرداروں کا جو ایک مزاج تھا اس نے کیا گل کھلانے۔ ہماری پیور و کریسی کو بھی زیر تنقید لایا جا سکتا ہے کہ وہ انگریز کی تربیت یافتہ تھی، اور ذہناً و ثقافتیاً خالصتاً مغربی تھی، صرف نام کے مسلمان لوگ تھے۔ یہ سارے اسباب آپ سنتے چلے جائیے، لیکن میرے نزدیک اہم ترین سبب اصل منزل سے انحراف ہے۔ ہماری منزل تھی نفاذِ اسلام، پاکستان میں نظامِ اسلام کا قیام، پاکستان کا مطلب کیا؟ لا الہ الا اللہ! لیکن ہم نے اپنی منزل سے انحراف کیا۔ اس انحراف میں کس کا کتنا حصہ ہے، اس میں کچھ پرده نشینوں کے بھی نام آتے ہیں۔ میں نے پچھلے سال ۱۶ دسمبر کو ”ستوطیڈھاکہ کے اسباب دعوائل“ کے موضوع پر اپنی تقریر میں (جو جنوری ۱۹۹۵ء کے یثاق میں شائع ہوئی تھی) پورا کچھ چھاپیان کر دیا تھا کہ ع اس گھر کو آگ لگ گئی گھر کے چراغ سے! ہم نے پہلے دن سے ہی اس ملک میں سیکولر ازم کی بنیاد قائم کی، چنانچہ اس کا پہلا وزیر قانون ایک ہندو کو اور پہلا وزیر خارجہ ایک قادیانی کو مقرر کیا گیا۔ معلوم ہوا کہ اسلام ایمان اور عقائد کا یہاں کوئی اعتبار نہیں۔ اپنے اس طرزِ عمل سے ہم نے گویا پوری تحریک پاکستان کی نفی کر دی، میں باز آیا محبت سے، اٹھا لو پانداں اپنا! لہذا بعد میں آنے والوں کو کیا الزام دیا جائے، جبکہ روزِ اول ہی معاملہ اس شعر کے مصداق تھا۔

خشتِ اول چوں نہدِ معمار کج  
تا شریا می رو دیوار کج!

منزل سے اس انحراف کا دوسرا پہلو یہ ہے کہ تحریک پاکستان میں ہم نے اللہ تعالیٰ سے ایک خاص وعدہ کیا تھا کہ اے اللہ! ہمیں ہندو اور انگریز کی غلامی سے نجات دلا، ہم تیرے عطا کردہ خطہ زمین میں تیرے دین کا بول بالا کریں گے۔ اور اس وعدہ خلافی کی بدترین سزا ہمیں نفاق کی صورت میں مل جگی ہے۔ میں کئی مرتبہ سورۃ التوبہ کی آیات ۵۷ تا ۷۷ کے حوالے سے یہ مضمون بیان کر چکا ہوں۔

**﴿وَمِنْهُمْ مَنْ عَاهَدَ اللَّهَ لِئِنْ أَشْنَا مِنْ فَضْلِهِ لَنَصْدِقَنَّ وَلَنَكُونَنَّ مِنَ الصَّابِرِينَ ﴾**

”اور ان میں سے وہ بھی ہیں جنہوں نے اللہ سے ایک عہد کیا تھا کہ اگر اللہ ہمیں اپنے فضل سے نواز دے (غُنی کر دے) تو ہم خوب صدقہ و خیرات کیا کریں گے اور نیک بن جائیں گے۔“

**﴿فَلَمَّا آتَهُمْ مِنْ فَضْلِهِ بَخْلُوا بِهِ وَتَوَلُّوا وَهُمْ مُعْرِضُونَ ﴾**

”پھر جب اللہ نے انہیں اپنے فضل سے نواز دیا تو انہوں نے بخل سے کام لیا اور پیٹھے موڑ لی اور اعراض کیا۔“

**﴿فَاعْبَهُمْ نِفَاقًا فِي قُلُوبِهِمْ إِلَى يَوْمِ يَلْقَوْنَهُ بِمَا أَخْلَفُوا اللَّهَ مَا وَعَدُوهُ**

**وَبِمَا كَانُوا يَكْنِي بُونَ ﴾**

”پس اللہ نے سزا کے طور پر ان کے دلوں میں نفاق پیدا کر دیا اُس روز تک جب وہ اس سے ملاقات کریں گے، بسب اس وعدہ خلافی کے جوانہوں نے اللہ کے ساتھ کی اور بسب اس کے کروہ جھوٹ بولتے تھے۔“

ان آیات میں تو چند لوگوں کے حوالے سے اللہ کے عذاب کا ذکر ہے کہ انہیں ان کی بد عہدی کی سزا نفاق کی صورت میں ملی جبکہ یہاں تو پوری قوم کا یہی معاملہ ہے۔ وس کروڑ کی قوم نے اللہ سے ایک وعدہ کیا اور پھر اس کی خلاف ورزی کی۔ لہذا ہم قومی سطح پر نفاق کا شکار ہو گئے۔ اور یہی وجہ ہے کہ قومی سطح پر ہمارے ہاں دونوں قسم کے نفاق موجود ہیں، منافقت بھی اور نفاق بھی۔ جس طرح حدیث میں آتا ہے کہ دجال کے ماتھے پر لکھا ہوگا ”کفر“ (کفر) اسی طرح ہمارے قومی ماتھے پر ”نفاق“ کا لفظ لکھا ہوا ہے۔ ایک نفاقی باہمی ہے کہ پوری قوم اب قومیتوں میں تقسیم ہو کر رہ گئی ہے۔ اسافی قومیں، نسلی قومیں، ثقافتی دھرم سے بندیاں، پھر سب سے بڑھ کر صوبہ پرستی اور ان سب پر مستزادہ بھی فرقہ واریت یہ سب نفاقی باہمی کے عملی

مظاہر ہیں۔ اس کے علاوہ نفاق عملی کا بھی ہم پر پورے طور پر تسلط ہو چکا ہے اور یہ چیز اس قوم کی پہچان بن چکی ہے، چنانچہ جھوٹ، وعدہ خلافی اور خیانت کا دور دورہ ہے۔ جو جتنا بڑا ہے وہ اتنا ہی بڑا جھوٹا، وعدہ خلاف اور خائن ہے۔ إِلَّا مَا شاء اللَّهُ أَسْتَثْنَاءَتْ تُوْقَدُ عَلَيْهِ كُوْتَابَتْ کرتی ہیں (The exception proves the rule)۔ چنانچہ آپ کو ز استثناءات کے طور پر افراد تو مل جائیں گے، لیکن یہ حقیقت ہے کہ پوری قوم مجموعی طور پر نفاق میں بدلنا ہے۔ تو یہ ہے ہمارے بگاڑ اور فساد کا اصل سبب جس کے دو پہلو میں نے آپ کے سامنے رکھے۔

### فوری مدد اور مستقل علاج

اب سوال پیدا ہوتا ہے کہ اس صورت حال کا علاج کیا ہے؟ اس کا اصل علاج تو اپنی منزل کی طرف پیش قدمی یعنی نظامِ اسلامی کا قیام ہے، لیکن فوری اور تخفیف شدہ (Palliative) علاج کے طور پر بھی کچھ اقدامات ضروری ہیں۔ مثلاً ایک خاص مسئلے کی طرف ہم نے اشارہ کیا ہے کہ پاکستان کے چھوٹے صوبے بنائے جائیں۔ پورے ملک کو لگ بھگ ایک ایک کروڑ کی آبادی کی مناسبت سے کم از کم بارہ صوبوں میں تقسیم کر دیا جائے اور ان کو زیادہ سے زیادہ خود مختاری دی جائے۔ لوگ محسوس کریں کہ ہمارے معاملات ہمارے ہاتھوں میں ہیں۔ نئی صوبائی تقسیم میں لسانی اور ثقافتی عوامل کو بھی مدنظر رکھا جائے۔ پاکستان کے ماحدوں کے اعتبار سے یہ ایک "کلمہ کفر" ہے جو میں کہہ رہا ہوں۔ لیکن نوٹ کیجیے کہ میں یہ بات بہت پہلے سے ایک حل کے ساتھ کہہ رہا ہوں۔ ۱۹۹۱ء میں میں نے تحریک خلافت کا آغاز کیا تو اس میں بھی یہ بات ایک نکتے کی حیثیت سے شامل کی تھی۔ مختلف حلقوں کی طرف سے اس بات کی تائید بھی سامنے آئی ہے۔ چنانچہ صوبوں کے بارے میں ایری مارشل (ر) اصغر خان صاحب کا موقف بھی یہی ہے اور آج کے "News" میں ان کا ایک مضمون بھی شائع ہوا ہے۔ اس سلسلے میں گزشتہ دنوں دونہایت قیمتی مضمون میرے مطالعے میں آئے ہیں۔ ان میں سے ایک اس اعتبار سے بہت اہم ہے کہ یہ جماعتِ اسلامی کے حلے کے انگریزی جریدے "The Universal Message" میں شائع ہوا ہے۔ یہ جریدہ ادارہ معارفِ اسلامی کراچی کی طرف سے شائع ہوتا ہے۔ اس کے اگست ۱۹۹۵ء کے شمارے میں محمد علی شہاب صاحب کا ایک مضمون "Small Provinces or.....?" کے عنوان سے

شائع ہوا ہے جس میں انہوں نے میرا نام لے کر میرے موقف کی تائید کی ہے کہ اگر ملک کو بچانا ہے تو پورے پاکستان میں چھوٹے صوبے بنائے جائیں۔ دوسرا مضمون ایک غیر مسلم صحافی اور سیاستدان مسٹر ایم پی بھنڈارہ (سابق اقليتی رکن قومی اسمبلی) کا ہے جو روز نامہ ”ڈان“ میں چھپا ہے۔ میرے نزدیک سندھ کی صورتحال کا اس قدر اختصار اور جامعیت کے ساتھ متنی بر حقیقت تجزیہ، بشویل میرے شاید کسی اور نے نہ کیا ہو۔ حالانکہ اس میں اکثر ویسٹر چیزیں وہی ہیں جو میں آج سے آٹھ سال پہلے ”استحکام پاکستان اور مسئلہ سندھ“ نامی کتاب میں تفصیل سے لکھ چکا ہوں۔ لیکن اس مضمون میں آپ کو یہ سارا تجزیہ اختصار کے ساتھ اور ایک خالص سیکولرنقطہ نظر سے مل جائے گا۔ ہم نے ان دونوں انگریزی مضمومین کو ایک کتابچے کی صورت میں شائع کر دیا ہے، آپ میں سے انگریزی دان حضرات اس کتابچے کو حاصل کر کے ضرور پڑھیں تاکہ آپ سمجھ سکیں کہ آپ کے ملک میں کیا ہو رہا ہے، آپ کے مسائل ہیں کیا؟ لیکن جیسا کہ میں نے عرض کیا، ان اقدامات کی بحیثیت ”Palliative Treatment“ کی ہے نہ کہ مستقل علاج کی۔ کسی کو ۱۰۶ ا درجے کا بخار ہو جائے تو بخار کو فوری طور پر اتارنے کے لیے آپ جو تدابیر کرتے ہیں اس سے بخار تو اتر جاتا ہے اور مریض کو اس وقت بحرانی کیفیت سے نجات مل جاتی ہے، لیکن اسے علاج نہیں کہتے۔ ہمیں جو مرض بحیثیت قوم لاحق ہے اس کا علاج (Curative Treatment) صرف ایک ہے جو علاج اس کا وہی آپ نشاط انگریز ہے ساتھی! یعنی یہ پوری قوم توبہ کرے اور دوبارہ اپنی منزل کی طرف رخ کرے جو کبھی بھولی ہوئی منزل بھی یاد آتی ہے را، ہی کو! اور یہاں پر نقاۃِ اسلام کے لیے اپنی پوری توجہات کو مرکوز کر دے۔ اس ضمن میں زیادہ بڑی ذمہ داری دینی جماعتوں پر عائد ہوتی ہے۔ اس وقت میں تفصیل میں نہیں جاؤں گا، اس لیے کہ اس موضوع پر میری کتاب ”استحکام پاکستان“ پورے دستاویزی خوالوں اور دلائل کے ساتھ موجود ہے۔ میرے نزدیک قیامِ پاکستان ایک مجزہ تھا، اور یہ ملک صرف اس لیے وجود میں آیا کہ ہم نے اللہ سے ایک عہد کیا تھا اور سارا اخلف شمار اس وجہ سے ہے کہ ہم نے اس عہد کی خلاف ورزی کی ہے۔ اب علاج صرف یہی ہے کہ اس وعدے کو پورا کیا جائے۔

## نظم اسلام قائم نہ ہونے کا اہم ترین سبب

مملکت خداداد پاکستان میں دین اسلام کا قیام و نفاذ نہ ہونے کے بھی بہت سے اسباب ہیں، لیکن ان میں بھی اہم ترین ایک ہے، اور وہی میری آج کی گفتگو کے لیے مرکزی نکتہ ہے۔ اور وہ ہے ”دینی جماعتوں کی غلط حکمت عملی“، جو میرے نزدیک سب سے بڑا سبب ہے۔ دینی جماعتوں کی غلط حکمت عملی یہ ہے کہ انہوں نے ایکشن کاراسٹہ اختیار کر کے اسلام کو ایک سیاسی نظرے کی حیثیت دے دی۔ اس طرح یہ ایک پارٹی ایشو بن کر متنازع فیہ مسئلہ بن گیا۔ اس کا تقبیہ یہ نکلا کہ اسلام پوری قوم کی پشت پناہی سے محروم ہو کر کچھ سیاسی جماعتوں کا پشت پناہ بن کر کردا ہو گیا۔ پھر مختلف مذہبی جماعتوں کے انتخابی میدان میں اترنے نے اس جلتی پر تبلی کا کام کیا اور مختلف برادری کے اسلام منظر عام پر آگئے۔ اس طرح مذہبی جماعتوں میں دین میں تفریق کا ہاٹ بھی بنتیں۔ سب سے پہلے جماعت اسلامی میدان سیاست میں کوڈی۔ ۱۹۵۱ء کے ہنگاب ایکشن میں اسے چالیس سیٹوں کی توقع تھی لیکن ایک بھی نہیں مل سکی اور وہ چاروں شانے چوتھے ہو گئی۔ اس کے بعد نورانی میاں نے سوچا کہ ۔

کیا فرض ہے کہ سب کو ملے ایک سا جواب  
آؤ نا ہم بھی سیر کریں کوہ طور کی!

ہم تو سوادِ عظم کے نمائندے ہیں۔ وہ انتخابی میدان میں کوڈے تو انہیں کچھ کامیابی بھی ہوئی۔ کراچی، حیدر آباد اور بعض دوسری جگہوں پر ان کے نمائندے کامیاب بھی ہوئے۔ جمیعت علماء اسلام کا معاملہ یہ تھا کہ اپنے تاریخی پس منظر کے حوالے سے وہ کچھ عرصے منقارزیر پر رہے، اس لیے کہ تقسیم سے قبل وہ پاکستان کے مخالف تھے اور ابتداء میں انہیں یہاں بولنے کا حق تھا ہی نہیں۔ پھر انہوں نے سوچا کہ اس جولانگاہ میں ہمیں بھی قست آزمائی کرنی چاہیے، چنانچہ وہ بھی اس میں کوڈ پڑے۔ رہ گئے الحدیث تو انہوں نے سوچا کہ ہماری بھی کچھ Pockets موجود ہیں۔ اگر زیادہ نہیں تو ہمارے ایک دو آدمی تو اسی میں پہنچ بھی جائیں گے، اور بعض اوقات کسی نازک لمحے پر ایک آدمی بھی بڑا ثابت ہوتا ہے، جب ایک ووٹ کے فرق پر ہی سارا معاملہ موقوف ہوتا ہے۔ ایک موقع پر صدر ایوب خان نے مفتی محمود صاحب کے ایک ووٹ سے دستور میں ترمیم کی تھی۔ اور کہا گیا تھا کہ مفتی صاحب کو اس تعاون کے عوض دس لاکھ

روپے دیے گئے تھے۔ اندازہ لگائیے، اُس دور کے دس لاکھ آج کے دس کروڑ سے کم نہیں ہیں۔ مفتی صاحب نے اس الزام کی تردید نہیں کی تھی، البتہ یہ کہا تھا کہ ہاں میرے مدرسے کو دیے ہیں۔ یہ کچھ اسی طرح کا معاملہ ہے جیسے بعد میں ایک ایسے ہی موقع پر کسی مذہبی سیاسی جماعت کے امیدوار نے یہ کہا تھا کہ ہم بکنہیں، ہم نے سودے بازی کی ہے۔ میرے نزدیک اس چیز نے اسلام کو بے انتہا نقصان پہنچایا ہے۔ دراصل یہ نتیجہ ہے اس غلط حکمت عملی کا کہ مذہبی جماعتوں نے انتخابی سیاست کو اپنا میدان کار بنا�ا اور ان کے نفاقی باہمی نے جلتی پر تیل کا کام کیا۔ عوام کے سامنے مختلف برائٹ کے اسلام آنے لگے۔ بریلوی کتب فکر، دیوبندی کتب فکر، اہلسنت کتب فکر اور جماعت اسلامی کے اپنے اپنے ”اسلام“ تھے، ان کے علاوہ ایک لبرل اسلام بھی تھا۔ اس طرح پانچ مختلف اسلام وجود میں آگئے اور اسلام ایک پارٹی ایشو اور انتخابی نعرہ بن کر رہ گیا۔ اگر ایک ہی جماعت میدان میں اتری ہوتی تو شاید کچھ نہ کچھ حاصل کریں گے۔

### اصلاح احوال کی صورت

اب اصلاح کی طرف آئیے۔ اس ضمن میں پہلا قدم کیا ہو؟ میں بھی اگر محض اتحاد کا وعظ کہہ دوں تو اس سے کچھ حاصل نہ ہوگا، بہت سے لوگ مجھ سے اچھا وعظ کہہ سکتے ہیں۔ آیات و احادیث کے حوالے سے اتحاد کی برکات پر وعظ کہنے والوں کی ہمارے ہاں کمی نہیں ہے، لیکن اصل مسئلہ یہ ہے کہ اتحاد کیسے ہو؟ بیلی کے گھلے میں گھٹنی کیسے باندھی جائے اور اسے باندھ کون؟ یہ ہفت خواں کیسے طے ہو؟ اس کے لیے کچھ باتیں آپ کے گوش گزار کرنی ہیں۔ ان میں تین باتیں تو وعظ کی نوعیت کی ہیں جن پر قدم بقدم عمل پیرا ہونے کی ضرورت ہے۔

اوّلًا.....محاذ آرائی سے گریز ہو۔

ثانیاً..... ہم خیال جماعتوں جو تاریخی اور نظریاتی اعتبار سے کچھ قریب ہوں، ان کا کوئی باہمی تعاون شروع ہو جائے۔

ثالثاً..... سب کی سب اگر متحد نہ ہو سکیں تو بھی تقیم در تقیم کے عمل کو کچھ تو پا کریں اور ان کے مابین ادغام نہ کی کوئی وفاق کی شکل، ہی پیدا ہو جائے۔

اتحاد باہمی کے لیے قرآن حکیم کا حکم یہ ہے کہ: (وَاعْتَصِمُوا بِحَبْلِ اللّٰهِ جَمِيعًا وَلَا تَفَرَّقُوا) (آل عمران: ۱۰۳) یعنی ”سب مل کر اللہ کی رسمی کو مضبوطی سے تھامو اور باہم متفرق

نہ ہو جاؤ۔ میں ان الفاظِ مبارکہ میں سے ایک لفظ حُبُل (رَتْ) مستعار لے رہا ہوں۔ آپ اس رسی کی تشبیہ کو اپنے ذہن میں رکھئے۔ ایک موٹی رسی کنی لڑیوں سے بٹی ہوتی ہوتی ہے اور ہر لڑی پہاڑ بہت سے دھاگوں سے بٹی ہوتی ہے۔ ایک رسی میں بالعموم چار بڑی بڑی لڑیاں ہوتی ہیں اور ہر لڑی متعدد دھاگوں سے بٹ کر بنائی گئی ہوتی ہے۔ اب اگر اس رسی کے بلکھوں دیے جائیں تو منطقی طور پر یہ صورت سامنے آئے گی کہ پہلے چار لڑیاں علیحدہ ہوں گی، پھر ہر لڑی کے دھاگے علیحدہ ہونا شروع ہو جائیں گے، چنانچہ وہ ایک رسی کی بجائے  $3 \times 3 = 9$  دھاگے ہوں گے۔ تو عقلی اور منطقی اعتبار سے ان دھاگوں کو دوبارہ رسی بنانے کا عمل کہاں سے شروع ہو گا؟ یہ اور پر سے نہیں، بلکہ یہ سچے سے شروع ہو گا، پہلے دھاگوں کو دوبارہ بٹ کر لڑیاں بنائیے اور ہر ان لڑیوں کو بٹ کر رسی بنائیے۔ اس کی عملی شکل ہی ہے، اس کے سوا کوئی چارہ کا نہیں۔

### ہماری مذہبی جماعتوں کا تاریخی و نظریاتی پس منظر

لیکن اس میں جو تقسیم ہے، کہ لڑیاں کون سی ہیں اور دھاگے کون سے ہیں، اس کو دو اعتبارات سے یعنی تاریخی اور نظریاتی پس منظر کے حوالے سے جان لیجئے۔ اس ملک میں دینی جماعتوں کا پہلا پس منظر یہ ہے کہ تقریباً ایک سو سال پہلے تک پورے ہندوستان میں سوائے اس کے کہ مالا بار کے ساحل پر کچھ شافعی لوگ آباد تھے، باقی تمام مسلمان کمزح فی تھے۔ اس کے ساتھ ساتھ تمام مسلمان تصوف کے ساتھ گہرا بڑی ارتباط بھی رکھتے تھے اور کسی نہ کسی مسلمان طریقت سے علامتی یا حقیقی اور عملی وابستگی لازم سمجھی جاتی تھی۔ چنانچہ آپ آج سے سو سال پہلے کی کوئی کتاب دیکھ لیجئے تو اس کے مصنفوں کے مسلک اور مشرب کے بارے میں صراحةً کچھ اس طور سے درج ہو گی کہ: حنفی مسلمانوں قادری مشرب، وغیرہ۔ تب ان دو صفات کے بغیر آدمی کا تعارف مکمل نہیں ہو سکتا تھا۔ مشرب میں چاروں مشہور سلاسل یعنی قادری، چشتی، سہروردی اور نقشبندی یہاں رائج تھے۔ لیکن پچھلے سو سو سال میں اس رہنمائی میں تبدیلی آئی، اس لیے کہ دارالعلوم دیوبند ایک زبردست تحریک بن کر ابھرنا اور واقعہ یہ ہے کہ اس کے بانیوں کا جوش و خروش اور خلوص و اخلاص مثالی حیثیت رکھتے تھے۔ نتیجہ یہ نکلا کہ ان حنفی اور صوفی مزاج مسلمانوں میں دیوبندی اور غیر دیوبندی کی تقسیم ہو گئی۔ غیر دیوبندیوں میں فرمگی محلی بھی ہیں، فضل حق نصر آبادی والے مکتب فکر کے حضرات بھی ہیں، بدایوئی بھی ہیں، نظامی بھی ہیں اور نہ معلوم کون

کون سے ہیں۔ جبکہ دیوبند اپنی جگہ پر اتنا بڑا بھاری پھر بن گیا کہ وہ ان سب کو میلس کرنے کے لیے ترازو کے دوسرے پلٹے میں تھا ہی کافی تھا۔ پھر ہوتے ہوتے یہ تقسیم دیوبندی اور غیر دیوبندی کے بجائے دیوبندی اور بریلوی کی ہو گئی، اس لیے کہ اس میں جو بہت فعال عضو پیدا ہوا ہے وہ مولانا احمد رضا خان بریلوی کی شخصیت ہے۔ تو یہ ہے مذہبی اعتبار سے ہمارا ایک تاریخی پس منظر۔

تیرے یہ کہ اسی دور میں اہل حدیث کتب فکر بھی کچھ نمایاں ہوا۔ اگرچہ محمد بن عبدالوہاب رحمہ اللہ کی تحریک کے اثرات دوسو سال پہلے ہی سے شروع ہو گئے تھے لیکن اس صدی کے اندر رفتہ رفتہ ان میں اضافہ ہوا۔ اور خلیج میں تیل کے برآمد ہونے کے بعد انہیں جو مالی تعاون حاصل ہوا، وہ کسی کو مل ہی نہیں سکتا۔ اس کے نتیجے میں وہ اپنی عددی قوت کے مقابلے میں کئی گناہ موثر ہو گئے ہیں۔ لیکن میں اس وقت اہل حدیث حضرات سے صرف نظر کرتے ہوئے باقی دونوں کی بات کر رہا ہوں، یعنی دیوبندی اور بریلوی جو ”سوادِ عظیم“ ہیں۔ ان دونوں میں تین چیزیں مشترک ہیں: (۱) دیوبندی ہوں یا بریلوی، دونوں حنفی ہیں، ان کی فقہ ایک ہے، (۲) دونوں تصوف کے قائل ہیں، اور (۳) دونوں کے عقائد کی امہات الکتب ایک ہیں۔ ان کے ماہین صرف چند مسئللوں میں اختلاف ہے۔ مثلاً: آیا درود وسلام پڑھتے ہوئے کھڑے ہو جانا چاہیے یا نہیں؟ ”یا رسول اللہ“ کہنا چاہیے یا نہیں؟ نذر و نیاز کا معاملہ صحیح ہے یا نہیں؟ وغیرہ، اور آپ سے عرض کر دوں کہ ان مسائل کو بھی حاجی امداد اللہ مہا جرجی نے اپنی کتاب ”فیصلہ ہفت مسئلہ“ میں اس طرح طے کر دیا ہے کہ ان کے اندر دیوبندی اور بریلوی دونوں کے درمیان کوئی فرق نہیں رہ جاتا۔ چنانچہ دیوبندی بھی کسی نہ کسی درجے میں ان ساری باتوں کو مانتے ہیں جو بریلوی کہتے ہیں۔ حاجی صاحب بھی کھڑے ہو کر درود پڑھنے کو قابل اعتراض نہیں سمجھتے۔ اور حاجی صاحب ان تمام دیوبندیوں کے پیر تھے۔ وہ مولانا اشرف علی تھانوی کے بھی مرشد تھے اور مولانا رشید احمد گنگوہی کے بھی۔ وہ صابری سلسلے کے بہت بڑے بزرگ تھے۔ تو اب ان کا صرف مساجد اور مدارس کا نظام الگ الگ ہے، ورنہ ان کے مابین سرے سے کوئی فرق نہیں۔ وہی حفیت اور وہی عقائد دونوں جگہ ہیں۔

یہ بھی نوٹ کر لیجیے کہ شخصیات کا تصادم صرف کچھی صدی میں شروع ہوا ہے، جب شاہ

اسا علیل شہید اور مولانا فضل حق خیر آبادی کے مابین خالص علمی مسائل پر مناظرے شروع ہوئے۔ ان مسائل کا تذکرہ کرتے ہوئے ہنسی بھی آتی ہے اور رنخ بھی ہوتا ہے کہ ہمارے اکابر امت کن چیزوں میں جھگڑر ہے تھے! اللہ تعالیٰ کی قدرت کے حوالے سے یہ مسائل زیر بحث تھے کہ اللہ جھوٹ بول سکتا ہے یا نہیں؟ اگر اس کے جواب میں ”ہاں“ کہیے تو یہ اللہ کی شان میں گستاخی ہے اور اگر ”نہیں“ کہیے تو اللہ ہر چیز پر قادر نہیں رہا۔ اب اس پر منطق کے گھوڑے دوڑاتے رہیے۔ دوسرا مسئلہ ”امتاع نظر“ کا تھا کہ خود اللہ تعالیٰ بھی کوئی اور ”محمد“ پیدا کرنے پر قادر ہے یا نہیں؟ اگر اللہ تعالیٰ اس پر قادر ہے تو محمد رسول اللہ ﷺ بے مثل نہ رہے۔ اس سے یہ معلوم ہوا کہ محمد ﷺ کی نظر ہو سکتی ہے اور یہ حضور ﷺ کی شان میں گستاخی ہو گئی۔ اور اگر یہ کہیں کہ اللہ کوئی اور محمد پیدا کرنے پر قادر نہیں ہے تو اللہ کی شان میں گستاخی ہو گئی۔ میں یہ مرثیہ اس لیے کہہ رہا ہوں کہ آپ حقائق کو سمجھیں۔ ہمارے بزرگ ان مسئللوں پر اس وقت جھگڑر ہے تھے جب انگریز بنگال سے داخل ہو کر ہندوستان کو فتح کر رہا تھا۔ بعینہ یہی ہات ایک ہزار برس قبل اُس وقت ہوئی تھی جب سلطان محمد قاتح کی فوج میں قسطنطینیہ کا محاصرہ کیے ہوئے کھڑی تھیں (جو اب استنبول یا اسلام بول کھلاتا ہے) تو وہاں کے سب سے بڑے گرجا گھر آیا صوفیا میں (جسے بعد میں مسلمانوں نے مسجد بنایا اور پھر اترک نے اسے ایک گاہب گھر کی شکل دے دی) عیسائی پادری ان مسائل پر مناظرے کر رہے تھے کہ ایک سوئی کی لوک پر کتنے فرشتے آسکتے ہیں؟ حضرت ﷺ نے جو آخری کھانا تناول کیا تھا اس میں جوروٹی کھائی وہ خیری تھی یا فطیری؟ اور یہ کہ حضرت عیسیٰ کی ولادت کے بعد بھی حضرت مریم با کردہ رہ گئیں یا نہیں رہیں؟ پچھلی صدی میں شاہ اسما علیل شہید اور مولانا فضل حق خیر آبادی کے مابین شخصیتوں کا گمراہ ہوا تو اس صدی میں مولانا احمد رضا خان بریلوی صاحب اور مولانا اشرف علی صاحب تھانوی کے درمیان سارا معرکہ برپا ہوا۔ اور اس وقت دیوبندیوں اور بریلویوں میں ہو بھی تندی اور تلنگی ہے وہ ان دو حضرات کی وجہ سے ہے۔ میرے نزدیک یہ صرف شخصیات کا نزاع (personality conflict) ہے، اس کے سوا اس کی کوئی حقیقت نہیں ہے۔ اس حوالے سے اہل حدیث کے بارے میں کچھ عرض کرنا یہاں میرے پیش نظر نہیں ہے، ان کا اپنا ایک نقشی مسلک ہے۔

اب آئیے اس موضوع پر کہ سیاسی اعتبار سے ہماری مذہبی جماعتوں کا پس منظر کیا ہے! تقسیم ہند سے قبل ایک مذہبی جماعتیں وہ تھیں جو ہندوستان کو انگریزوں سے آزاد کرنے کے لیے ہندوؤں کے ساتھ اتحاد کو صرف جائز اور ضروری ہی نہیں، لازم اور فرض بھجتی تھیں؛ جس سے تحدہ قومیت کا تصور ابھرا کر ”آج کل قومی اوطان سے بنتی ہیں۔“ یہ مولانا سید حسین احمد مدینی کا قول ہے۔ یعنی آج کل دنیا میں قومیت کا شخص ملک کے حوالے سے ہوتا ہے۔ یہ ہندوستانی ہے، یہ ایرانی ہے، یہ امریکی ہے! قومی شخص مذہب کے حوالے سے نہیں ہوا کرتا۔ ہم جب ہندوستانی ہیں تو مسلمان بھی ہندوستانی ہے اور ہندو بھی ہندوستانی ہے۔ یہ موقف جمیعت علماء ہند اور خاص طور پر اس میں مولانا حسین احمد مدینی کے گروپ کا تھا جو پورے ہندوستان میں مذہبی قیادت کے حوالے سے بہت مضبوط اور طاقتور تھا۔ ان کے ہم خیال علماء، خطباء، ائمہ، مدارس، مکتبین اور مدارس میں ہندوستان بھر میں موجود تھے۔ اس کے علاوہ ایک اور جماعت مجلس احرار اسلام تھی جس کا سیاسی موقف بھی بالکل وہی تھا جو جمیعت علماء ہند کا تھا۔ دوسری جانب بریلوی مکتب فکر کے علماء اور مشائخ تھے جن کی اکثریت کا موقف جمیعت علماء ہند کے بر عکس تھا۔ یعنی پہلے مسلمانوں کے جدا گانہ شخص کو طے کرنا چاہیے، پھر انگریز سے چھکارا پانے کی بات ہو گئی ورنہ یہاں کے ہندو ہمیں دباییں گے اور ہمارا استھان کریں گے۔ گویا اس ضمن میں ان کا موقف وہی تھا جو مسلم لیگ کا تھا۔ اس حلقة نے تحدہ قومیت کی شدت کے ساتھ مخالفت کی اور مذہب کی بنیاد پر مسلمانوں کی جدا گانہ قومیت کے حق میں آواز اٹھائی۔ اسی کی وجہ سے ہمارے سلہری صاحب ہمیشہ دیتے رہے ہیں کہ پاکستان مسلم قومیت کی بنیاد پر قائم ہوا تھا۔ اسی موقف کی بنا پر دبیو بندی علماء میں سے بھی ایک جماعت نے مسلم لیگ کا ساتھ دیا، یعنی تھانوی حلقة کے علماء نے جن میں مولانا ظفر احمد عثمانی اور مولانا شبیر احمد عثمانی شامل تھے۔ مولانا تھانوی خود بھی مسلم لیگ کے موقف کے موید تھے۔ باقی زیادہ تر بریلوی علماء و مشائخ مسلم لیگ کے ساتھ تھے۔

ان کے علاوہ ایک تیراکتب فکر بھی تھا جسے ایک اعتبار سے آپ میں میں بھی کہہ سکتے ہیں اور ایک مرکب فکر کا حامل بھی۔ اس حلقة نے جدا گانہ قومیت کا پرواز اثبات کیا اور تحدہ قومیت کی زبردست نفی کی۔ اس اعتبار سے گویا تحریک مسلم لیگ کی تائید کی اور اس کی تقویت کا

ار یہ ہے۔ لیکن انہوں نے مسلم لیگ سے اپناراستہ اس لیے جدا کر لیا کہ ان کا خیال یہ تھا کہ عالمی تحریک اور قومی جدوجہد سے اسلام قائم نہیں ہو سکتا۔ ان کا موقف یہ تھا کہ ہماری مذہل اسلام قائم کرتا ہے، صرف ایک آزاد مسلمان ملک حاصل کرنا نہیں ہے، کیونکہ دنیا میں اور ہی بیسوں آزاد مسلمان ممالک موجود ہیں لیکن کہیں بھی اسلام کا نظام قائم نہیں ہے۔ اگر ایسا ہی کوئی اور مسلمان ملک وجود میں آجائے تو کیا اس سے مسئلہ حل ہو جائے گا؟ یہاں سے ان کا راستہ تحریک مسلم لیگ اور تحریک پاکستان سے الگ ہو گیا۔ ابتداء میں جیسا کہ عام طور پر ہوتا ہے، صرف اختلاف تھا، لیکن رفتہ رفتہ اس میں مخالفت کا رنگ بھی پیدا ہوتا گیا۔ یہ حلقوں مولانا مودودی مر جم کا تھا۔ جماعت اسلامی کے لوگ جب ثابت کرنے پر آتے ہیں کہ تحریک پاکستان میں مولانا مودودی کا بڑا حصہ ہے تو وہ اس اعتبار سے بچ کتے ہیں کہ مخدہ قومیت کے خلاف اور مسلمانوں کی جدا گانہ قومیت کے اثبات میں انہوں نے زبردست علمی اور قلمی جہاد کیا۔ اس معاملے میں علامہ اقبال کے سب سے بڑے شارح مولانا مودودی ہیں۔ لیکن انہوں نے مسلم لیگ اور قائد اعظم سے زبردست اختلاف کیا۔ پاکستان بننے کے بعد ”ترجمان القرآن“ کے جو پہلے تین پر چے شائع ہوئے تھے ان میں مولانا مودودی نے اپنے اداریوں میں مسلم لیگ کے قائدین پر بڑی زبردست چارچ شیٹ لگائی تھی اور انہیں تقسیم کے وقت بڑے پیمانے پر مسلمانوں کے قتل عام کا مجرم گردانا تھا، صرف یہ احتیاط کی تھی کہ ”قائد اعظم“ کی بجائے ”قیادت عظیٰ“ کا لفظ استعمال کر کے اس میں عموم پیدا کر دیا تھا۔ مولانا نے لکھا تھا کہ یہ قیادت عظیٰ اس قابل ہے کہ اسے مجرموں کے کثیرے میں کمزرا کیا جائے، اگر انہیں اندازہ نہیں تھا کہ تقسیم ہند پر یہ کچھ ہونے والا ہے تو یہ کودن تھے بے وقوف تھے، احمد تھے جاہل تھے اور اگر اندازہ تھا اور اس کے باوجود یہ سب کچھ ہوا ہے تو یہ قاتل ہیں، مجرم ہیں۔

### ”جوڑ“ کا عمل

اب آئیے اس سوال کی جانب کہ جوڑ کا عمل کیسے ہو؟ آپ کے سامنے ہماری مذہبی جماعتوں کا تاریخی اور نظریاتی پس منظر اور اس کا فرق و تفاوت آگیا ہے۔ اس حوالے سے اب آگے کی بحث ہمارے لیے آسان ہو جائے گی۔

دیوبندی اور بریلوی: اس وقت دیوبندی علماء کے سیاسی عناصر کا ایک مجموعی جزک نام

(Generic Name) جمیعت علماء اسلام ہے، اس کے آگے دھڑے ہیں: فضل الرحمن گروپ اور سمع الحق گروپ۔ ایک زمانے میں جمیعت علماء اسلام (حقیقی) بھی بنی تھی جیسے ایم کیوائیم (حقیقی) ہے۔ یہ تین دھاگے ایک ہی لڑی کے ہیں۔ گویا ایک لڑی تین دھاگوں میں بٹ جگی ہے۔ ان کا نام بھی مکتب فکر بھی ایک ہے اور سیاسی مکتب فکر بھی ایک ہی ہے۔ یہ مولانا مدینی کے سیاسی مسلک کے قائمین ہیں، اور بارہا ایسا ہوا ہے کہ ان کے زعماء نے تحریک پاکستان سے ہلمند کھلا دو ٹوک الفاظ میں اعلان براءت کیا اور یہاں تک کہا کہ ”پاکستان بنانے کے گناہ میں ہم شامل نہیں تھے“۔ اسی طرح بریلوی مکتب فکر کے علماء کی تنظیم کا جزک نام جمیعت علماء پاکستان ہے۔ اس کے بھی دو دھڑے تو نمایاں ہیں ہی، مولانا نورانی گروپ اور مولانا عبدالستار نیازی گروپ۔ ان کے علاوہ بھی کہیں جمیعت الشانخ کے عنوان سے اور کہیں کسی اور حوالے سے مختلف اجتماعیں بنتی رہتی ہیں۔ بھی خیف طیب صاحب نے بھی اپنا ایک چھوٹا سا گروپ بنایا تھا۔

میں بصدادِ ادب ان سب سے عرض کر دوں گا کہ بھائی، امت کے بڑے اتحاد سے پہلے، خدا کے لیے، ان دھاگوں کو توبث لو۔ ”جمیعت علماء اسلام“ تو ایک ہو جائے۔ آپ کے مابین سوائے شخصی قیادت کے اختلاف کے اور کون سا جھگڑا ہے؟ آپ کا سیاسی پس منظر ایک، آپ کے عقائد ایک، آپ کا مسلک ایک، آپ بھی خلق، وہ بھی خلقی، دونوں دیوبندی، آپ کے بزرگ ایک، وہی مولانا مدینی، مولانا تھانوی، اور حاجی امداد اللہ مہاجر کی (رحمۃ اللہ علیہ) آپ سب کے بزرگ ہیں۔ اسی طرح ”جمیعت علماء پاکستان“ سے بھی میری بھی گزارش ہے کہ خدا کے لیے ان تین دھاگوں کو جوڑ کے ایک بڑی لڑی بناؤ۔ آپ کے اتحاد میں کیا رکاوٹ ہے؟ وہ تو چلو دیوبندی ہیں، آپ تینوں تو بریلوی مکتب فکر سے متعلق ہیں۔ لہذا خدا کے لیے پہلے اپنے مختلف دھڑوں کو متعدد کریں اور پھر بریلوی اور دیوبندی باہم جڑ جائیں۔ ایک زمانے میں اس کی ایک شل سامنے آئی بھی تھی کہ مولانا نورانی میاں اور مولانا فضل الرحمن نے ایک اتحاد قائم کیا تھا۔ میرے نزدیک یہ اتحاد اس اعتبار سے غیر منطقی تھا کہ ابھی دونوں جمیتوں کے دھڑے آپس میں نہیں جڑے تھے۔ گویا دھاگے جڑے نہیں اور اور پڑی لڑی جڑ رہی ہے۔ میں عرض کر رہا ہوں کہ اتحاد کرنا ہے تو پہلے ان دھاگوں کو توبث لو۔ جمیعت علماء اسلام کے دھڑے ایک ہو جائیں اور

بیہت علام پاکستان کے دھڑے ایک ہو جائیں۔ پھر ان لڑیوں کو آگے بنا جاسکتا ہے، اس میں انہما کوئی مسئلہ ہے ہی نہیں۔ وہ بھی حنفی، تم بھی حنفی، وہی تصوف کا مسلک تمہارا وہی ان کا، مدارس کا وہی نصاب تمہارا وہی ان کا۔ مدارس اور دارالعلوم خواہ دیوبندی ہوں یا بریلوی، ان کے نصاب میں کوئی فرق نہیں۔ ان کے ہاں عقائد کی امہات الکتب ایک ہیں، فقہ، اصول فقہ، منطق اور قلیلے کی کتابیں ایک ہیں۔ حدیثیں ایک ہیں اور قرآن تو ہے ہی ایک۔ پھر یہ دونوں لڑیاں ہاہم متحد کیوں نہیں ہو سکتیں؟

**البہت "ثالث ثلاثة"**، یعنی اہل حدیث حضرات کا ان کے ساتھ جوڑنہیں ملتا، اس لیے کہ ائمہ مسلم کے لحاظ سے ان کی ایک بالکل علیحدہ حیثیت ہے۔ لیکن ان کے بھی بہت سے دھڑے ہیں۔ آج کل توزیادہ نام سامنے نہیں آ رہے ہیں لیکن ایک زمانے میں ان کے بے شمار دھڑے وجود میں آ گئے تھے، جن میں ایک طرف علامہ احسان الہی ظہیر کا دھڑا اور دوسرا طرف میاں لفضل حق صاحب کا دھڑا زیادہ معروف تھے۔ اب بھی ان کے اندر متعدد دھڑے موجود ہیں۔ ان کو بھی چاہیے کہ یہ "جزتے" کے عمل کا آغاز اپنے اندر تو کریں۔ میں عرض کر رہا ہوں کہ اگر ہماری مذہبی جماعتیں واقعٹا چاہتی ہیں کہ یہاں اسلام آئے، اگر یہ خالی خولی دعویٰ نہیں ہے، محض سیاسی نظر نہیں ہے، اگر حقیقتاً کچھ کرنے کا ارادہ ہے، اگر صورتحال کی عینی اور اندر وہی وہ وہی خطرات کا کوئی اندازہ ہے اور اگر اس بات پر اتفاق ہے کہ یہاں کے تمام مسائل کا حل ایک ہی ہے کہ یہاں اسلام قائم کیا جائے تو خدا کے لیے اپنے ان خود ساختہ اختلافات کو ختم کیجیے۔ اور اس کی ترتیب بھی ہو گی جو میں نے بیان کی ہے۔

**تبیینی جماعت اور دعوتِ اسلامی:** ایک دوسرے اعتبار سے دیکھیے۔ دیوبندی حلقے سے ایک بہت بڑی تحریک "تبیینی جماعت" کی صورت میں اٹھی، جو خالص غیر سیاسی، تبلیغی اور اسلامی تحریک ہے۔ اس کی عمر ستر برس سے زیادہ ہو چکی ہے اور بلا مبالغہ کروڑوں لوگ اس کے ساتھ ہیں، جن میں لاکھوں فعال ہیں۔ اس کی بہت بڑی تنظیم ہے اور اس میں پوری سوسائٹی کا "کراس سیکشن" موجود ہے۔ علماء بھی ہیں، فوجی آفیسر اور جوان بھی ہیں، سول ملازمین بھی ہیں، تاجر بھی ہیں، زمیندار پہلے نہیں تھے اب ان کا بھی کچھ رجحان ہو گیا ہے۔ الغرض معاشرے کے ہر طبقے کے افراد اس سے وابستہ ہیں، لیکن اس کے روڈ عمل میں اب چند سال سے بریلوی

طبقہ میں سے دعوتِ اسلامی کے نام سے ایک تحریک اٹھائی جا رہی ہے جسے آپ تبلیغی جماعت کا ”ری پرنٹ“ کہہ لیں یا اس کی ”کاربن کاپی“۔ بہر حال ابھی اس کی عمر بہت تھوڑی ہے اور اس میں صرف لوڑ مدل کلاس کے تاجر، متکاریا ملازمت پیشہ افراد شامل ہیں۔ اوپر کے طبقات کے لوگ میرے علم کی حد تک اس میں نہیں ہیں۔ ان سے بھی میں یہی کہوں گا کہ آپ کا جوش و خروش بجا ہے، آپ کی نئی نئی تحریک ہے، لیکن بھائی آپ بھی خفی ہیں وہ بھی خفی، آپ بھی صوفی مزاج رکھنے والے ہیں وہ بھی صوفی مزاج ہیں۔ پھر یہ فرق کیوں؟ کیوں کیجا نہیں ہو جاتے؟ مل کر کوشش کریں، دین کی دعوت دیں، اپنے مخصوص شعائر کی دعوت نہ دیں کہ ہری گزری ہو گی تو پہچانا جائے گا کہ یہ فلاں ہے۔ یہ تو تفرقہ پیدا کرنے والی باتیں ہیں۔

**مشترک وفاق المدارس:** تیرے نمبر پر، جیسا کہ میں نے عرض کیا، دیوبندی اور بریلوی دونوں حلقوں میں بہت سے ایسے لوگ ہیں جو بہت مخلص اور بہت فعال ہیں۔ یہ خالصتاً غیر سیاسی بھی ہیں اور غیر متحرک بھی۔ میری مراد مدرسین ہیں جو دارالعلوم چلاتے ہیں، بیٹھ کر ”قال اللہ و قال الرسول“ پڑھاتے ہیں۔ ان کا معاملہ بھی وہی ہے کہ ایک ہی نصاب پڑھا رہے ہیں، وہی کتابیں وہ پڑھا رہے ہیں، وہی آپ پڑھا رہے ہیں، درس نظامی کے پورے نصاب میں اوقل سے آخر تک ان کے مابین کوئی فرق ہے ہی نہیں۔ لہذا ان کا ایک ہی وفاق المدارس با آسانی بن سکتا ہے۔ جب دونوں کے نصاب میں قطعاً کوئی فرق نہیں ہے تو پھر یہ صرف علامتی اختلاف اور اس کی وجہ سے تفرقہ آخر کیوں؟ میں پھر عرض کروں گا کہ اگر ٹیکنی وقت کا کچھ اندازہ ہے کہ حالات کدھر جا رہے ہیں تو ان دھاگوں کو بٹ کر لڑیاں بنانے اور پھر ان لڑیوں کو باہم بٹنے کی پوری سمجھیگی کے ساتھ کوشش ہونی چاہیے۔ خدا خواستہ اب وہ صورت پیش نہ آئے کہ انگریز آرہا تھا اور ہم جھکڑ رہے تھے اور نتیجہ یہ نکلا کہ ہندوستان پر ہماری ہزار سالہ حکومت ختم ہو گئی۔ اور جب انگریز گیا تو ملک کا اتنا بڑا حصہ ہندو کے رحم و کرم پر ہو گیا۔ لہذا خدارا ”فیصلہ ہفت مسئلہ“ کے تحت یہ سب جمع ہو جائیں جو ان سب کے مابین متفق علیہ ہے۔

**تحریک منہاج القرآن اور تنظیم الاخوان:** اس کے بعد اب میں دو تحریکوں کا نام لے رہا ہوں۔ آج میں چاہتا ہوں کہ اس ضمن میں تجزیہ کمل ہو۔ یہ ہیں تحریک منہاج القرآن اور تنظیم الاخوان۔ ان میں پہلی کے قائد علامہ ڈاکٹر محمد طاہر القادری صاحب اور دوسرا کے قائد مولانا

کہ اگر ان اخوان صاحب ہیں۔ ان دونوں کے بارے میں یہ جان لیجیے کہ یہ بہت حد تک فرقہ داریت سے ہالاتر ہیں۔ بریلوی اور دیوبندی کی تفہیم کو انہوں نے کسی درجے میں بھی اپنایا نہیں ہے۔ دوسرے یہ کہ ان دونوں حجر یکوں میں بھی پوری سوسائٹی کا کراس سیکشن موجود ہے، چنانچہ ہول اور مطہری یہود کر لئی وکلاء، ٹیچر، پروفیسر اور تاجر دونوں میں ہیں۔ ان کے مابین جو تیسرا فلدر مشترک ہے وہ یہ کہ ان دونوں کے ہاں خوابوں اور روحانیات کا تذکرہ اتنا غیر متناسب ہے کہ یہ یعنی حضور ﷺ صحابہ کرام تابعین اور تبع تابعین میں نظر نہیں آتا۔ یہ میں نہیں کہہ سکتا کہ خواب ہے یہ میں یا جھوٹے، اور خواب دیکھا بھی ہے یا نہیں دیکھا، یا خواب میں جسے دیکھا ہے وہ کون تھا، وہ واقعہ فرشتہ تھا یا کوئی شیطان تھا، یہ سب باتیں اللہ کے علم میں ہیں، لیکن بہر حال یہ مابین دونوں کے ہاں پائی جاتی ہیں۔ ایک کے ہاں تو یہ دعویٰ بھی ہے کہ ہمارے پاس آ جاؤ تو ہم براہ راست حضور ﷺ کے دستِ مبارک پر بیعت کروادیں گے، درمیان میں واسطے کا سوال ای ہیں؟ اور کشف قبور سکھادیں گے کہ قبر پر کھڑے ہو کر بتا دو کہ یہاں پر کسی کو عذاب ہو رہا ہے یا عذاب مل رہا ہے۔ میرا علم بہت محدود ہے، لیکن اس کا کوئی تذکرہ مجھے نہ دو، رسالت میں ملتا ہے، نہ دور صحابہؓ میں نہ تابعین میں نہ تبع تابعین میں۔ حقیقت تو یہ ہے کہ حضور ﷺ کا جسد مبارک ابھی رکھا تھا، ابھی زیریز میں بھی نہیں گیا تھا، اور خلافت کا مسئلہ اٹھ کھڑا ہوا تھا، اُس وقت صحابہ کرام میں سے کسی نے نہیں کہا کہ میں مراقبہ کر سکے حضور ﷺ سے دریافت کر لیتا ہوں۔ اس سے سارے جھکڑے طے ہو جاتے۔ اور چیزیں یہ معاملہ تو جلدی طے ہو گیا، بعد میں جو ایک لاکھ مسلمان ایک دوسرے کی تلواروں سے قتل ہوئے، اس خونزیری سے بچنے کے لیے حضرت علیؓ یا حضرت عائشہؓ نے مراقبہ کیوں نہ کر لیا کہ حضور ﷺ کی روح مطہر سے براہ راست راہنمائی حاصل کر لیتے۔ اسی طرح نہ حضرت زیر دینؓ یہ مراقبہ کر سکے اور نہ حضرت طلحہؓ کے براہ راست روح محمد ﷺ سے معاملات کا حل دریافت کر لیتے۔ بہر حال یہ چیزیں میرے مزاج سے بعد رکھتی ہیں۔ ان میں سے کسی کی براہ راست دربارِ نبوی تک رسائی ہے اور کوئی بار گاہ جیلانیؓ سے اپنے حکمنامے اور تقریری کے پروانے لے کر آتے ہیں، میں ان چیزوں کو بہوت نہیں کہتا، لیکن اسے میری وہابیت سمجھ لیجیے کہ مجھے ان چیزوں سے مناسبت نہیں ہے، کیونکہ مجھے بہر حال سلف صالحین میں یہ چیزیں نظر نہیں آتیں۔ ورنہ واقعہ یہ ہے کہ مولانا محمد

اکرم اعوان صاحب کے مرشد مولانا اللہ یار صاحب چکرالوی سے میری دو مرتبہ ملاقات ہوئی اور میں بعض اعتبارات سے ان سے بہت متاثر ہوا، لیکن اس ایک پہلو کی وجہ سے میں نے کچھ مغافرہت محسوس کی جس کا میں نے آپ کے سامنے اقرار کیا ہے۔

پھر یہ کہ پہلے دونوں ہم نے ان دونوں تحریکوں کے اکابر سے رابطہ قائم کیا تھا اور اشتراکِ عمل کے امکانات کا جائزہ لیا تھا، کیونکہ دونوں انقلاب کا نام لیتے ہیں۔ ایک کا سلسلہ قادر یہ ہے ایک کا اور یہ نقشبندیہ ہے۔ ہم نے یہ سمجھنے کی کوشش کی تھی کہ ان کے پیش نظر انقلاب کا لائجھ عمل ہے کیا؟ لیکن اسے ہماری کم فہمی سمجھنے یا خن ناشناسی کا نام دیجیے کہ ہمیں تا حال کچھ معلوم نہیں ہو سکا کہ ان کے سامنے انقلابی عمل کے کیا مراحل ہیں اور وہ کس طور سے انقلاب لانا چاہتے ہیں؟ بہر کیف میری رائے یہ ہے کہ ان دونوں تحریکوں کو سمجھا ہو جانا چاہیے اُن میں بہت سے معاملات مشترک ہیں۔

مجلس احرار اور خاکسار تحریک: شروع میں میں نے مجلس احرار اسلام کا تذکرہ کیا تھا۔ اسی طرح ماضی میں ہمارے ہاں خاکسار تحریک کا بھی بہت بڑا شہر ہوا، لیکن اب یہ دونوں جماعتیں تاریخ کے عجائب گھر کی زینت بن چکی ہیں۔ البتہ ان سے وابستہ مخلص افراد کو میرا مشورہ یہ ہے کہ وہ ایسی تحریکوں میں شامل ہو جائیں جو ان کے نظریات سے قریب تر ہیں اور ان کی تقویت کا باعث بنیں۔

### جماعت اسلامی..... ایک اصولی انقلابی جماعت؟

اور ۷ اب جگہ تھام کے بیٹھو میری باری آئی!..... اب ذکر ہے مولانا مودودی اور جماعت اسلامی کا! علامہ اقبال کی ملی شاعری کا ڈنکا ۱۹۰۸ء میں نج چکا تھا، جبکہ مولانا آزاد کی حزب اللہ ۱۹۱۳ء میں قائم ہوئی تھی۔ ان دو اکابر کے افکار و نظریات سے فیض یا ب ہو کر مولانا مودودی میدان میں آئے۔ انہوں نے ۱۹۲۱ء میں جماعت اسلامی قائم کی۔ اس سے پہلے انہوں نے متحده قومیت کی مخالفت میں جمیعت علماء ہند پرشدید تقدیم کیں، جس سے گویا مسلمانوں کی قومی تحریک کو تقویت پہنچی۔ پھر انہوں نے مسلم قوم پرستی کو بھی اسلام کے خلاف قرار دیا اور مسلم قومی تحریک اور مسلم لیگ سے علیحدگی اختیار کر لی اور پھر ۱۹۳۱ء میں جماعت اسلامی قائم کی۔ یہ جماعت اس وقت کی تمام جماعتوں میں اس اعتبار سے منفرد ہے کہ یہ ایک

محلس کی دعوت اور اس کی فکر پر قائم ہونے والی جماعت ہے۔ اس کے جو عمدہ و اعلیٰ اوصاف آنکھ بھی برقرار ہیں وہ نوٹ کیجیے:

- (۱) فرقہ واریت سے بالکل بالاتر ہے۔ اسی بنابر کوئی انہیں وہابی کہہ دیتا ہے تو کوئی غیر مقلد کا نام دیتا ہے۔ لیکن انہوں نے اپنے آپ کو فرقہ واریت اور مسلک سے بلند تر رکھا ہے اور جماعت اسلامی کی دعوت کے اندر کسی مسلک یا فرقے کی طرف دعوت شامل نہیں ہے۔
- (۲) اس تحریک کا بنیادی فکر اصل دین اور اس کی تفہیم، دعوتِ دین، اور اقامتِ دین کی حدود بھی دعوت پر مشتمل تھا۔

(۳) اس تحریک میں شامل ہونے والوں کی عظیم اکثریت سکولوں اور کالجوں سے تعلیم یافتہ لوگوں کی تھی۔ ابتداء میں علماء میں سے کچھ احادیث اور کچھ دیوبندی اکابر بھی شامل ہوئے تھے لیکن جلد یا بدیر وہ اس سے عیحدہ ہو گئے؛ بلکہ پت جھڑ کے پتوں کی طرح جھڑتے چلے گئے۔ ابتداء میں جماعت میں شامل ہونے والے علماء میں مولانا محمد منظور نعمانی، مولانا سید ابو الحسن علی ندوی، مولانا جعفر شاہ چھلواروی اور مولانا شاہ صفت اللہ بختیاری جیسی شخصیتیں شامل تھیں۔ ان چار میں سے کم از کم پہلے دوناموں سے توبہت سے لوگ واقف ہوں گے۔ اس کے بعد مولانا امین احسن اصلاحی، مولانا عبد الغفار حسن، مولانا عبد الجبار غازی اور مولانا عبد الرحیم اشرف کے علاوہ علماء میں سے مختلف لوگ جماعت میں آئے۔ مفتی سیاح الدین کا داخل اگرچہ جماعت میں شامل نہیں ہوئے، لیکن اس کے موئید تھے۔ اسی طرح مولانا محمد چراغ صاحب گوبرا نوالہ والے جو بہت بڑے عالم دین اور مولانا انور شاہ کشیری کے شاگرد درشید تھے وہ بھی جماعت میں شامل نہیں ہوئے، لیکن مولانا مودودی کی تائید کرتے رہے۔ شروع میں اس طرح کے متعدد حضراتِ علم و فضل جماعت میں آئے، لیکن اکثریت اسکولوں، کالجوں اور یونیورسٹیوں کے تعلیم یافتہ لوگوں کی ہے۔

- (۴) اس تحریک کا سیاسی موقف بھی بالکل منفرد اور یکتا (unique) تھا، جیسا کہ میں پہلے بیان کر چکا ہوں؛ یعنی ایک طرف تحدہ تو میت کی مخالفت، جو گویا کہ مسلمانوں کی قومی تحریک کی تائید اور مولانا حسین احمد مدینی اور ان کے ساتھیوں کی اور مولانا ابوالکلام آزاد اور ان کے ہم خیال لوگوں کی مخالفت کے مترادف تھی۔ لیکن دوسری طرف تحریک پاکستان سے محض لا تعلقی اور

علیحدگی ہی نہیں، بلکہ اس سے بڑھ کر آخوندی ایام میں اس کی شدید مخالفت۔

(۵) اہم ترین بات یہ ہے کہ اس تحریک نے بالکل واضح تصور دیا کہ دنیا میں "اسلامی حکومت کیے قائم ہوتی ہے"۔ اس عنوان سے مولانا مودودی کا ایک چھوٹا سا کتابچہ ہے جو انگریزی میں "منهج الانقلاب" The Process of Islamic Revolution" الاسماعیلی" کے نام سے شائع ہوتا ہے۔ میں آج بھی اس کتابچے کو حرف صحیح سمجھتا ہوں۔ اس موضوع پر مولانا مرحوم نے علی گڑھ کے سڑپنجی ہال میں ۱۹۳۰ء میں خطاب بھی فرمایا تھا (اور عجیب اتفاق یہ ہوا ہے کہ ۱۹۸۰ء میں، ٹھیک چالیس سال بعد، مجھے بھی وہاں جا کر ایک خطاب کا موقع ملا)۔ مولانا مودودی کے پیش کردہ طریق کار کے دونکات تو بالکل نمایاں اور واضح تھے، جبکہ اس کا تیراٹتہ غیر واضح تھا۔ ممکن ہے کہ انہوں نے اسے وقت مصلحت کی وجہ سے واضح نہ کیا ہوا اور ہو سکتا ہے کہ یہ خود ان کے اپنے ذہن میں بھی واضح نہ ہو۔ اس طریق کار کے دونکات جو واضح تھے وہ یہ تھے کہ (۱) پہلے خود مسلمان بنو، لیکن نام کے مسلمان نہیں، بلکہ عملی مسلمان جو حلال و حرام میں تمیز کرنے والے ہوں، حلال پر کار بند ہوں، حرام سے محظب ہوں اور فرائض کے پابند ہوں۔ (۲) پھر ایک مضبوط ڈپلن والی جماعت میں شامل ہو جاؤ، اور اپنے تن من وہن کو اسی دعوت کے پھیلانے میں لگادو۔ اس پر مولانا مرحوم نے ایک معرکۃ الآراء مضمون "ایک صالح جماعت کی ضرورت" کے عنوان سے لکھا تھا، جس کے نتیجے میں پھر ۱۹۳۱ء میں جماعت اسلامی قائم ہوئی۔ اور یہ کام درحقیقت سورہ آل عمران کی آیت ۱۰۲ کے حوالے سے ہوا تھا:

﴿وَلَكُنْ مِنْكُمْ أُمَّةٌ يَدْعُونَ إِلَى الْحَيْثِرِ وَيَأْمُرُونَ بِالْمَعْرُوفِ وَيَنْهَا عَنِ الْمُنْكَرِ وَأُولَئِكَ هُمُ الْمُفْلِحُونَ ﴾

سورہ آل عمران کی آیات ۱۰۲ اور ۱۰۳ کی روشنی میں اب میری ایک کتاب "امت مسلمہ کے لیے سرنکاتی لائج عمل" کے عنوان سے موجود ہے۔ ان تین آیات میں ایک مکمل لائج ل بڑی جامعیت کے ساتھ بیان کر دیا گیا ہے۔ پہلی آیت (۱۰۲) میں ایک انفرادی لائج عمل دیا گیا ہے، یعنی امت کے افراد تقویٰ اختیار کریں، خود متقی اور پرہیز گاربیں:

﴿يَا أَيُّهَا الَّذِينَ آمَنُوا اتَّقُوا اللَّهَ حَقَّ تُقْبِلَهُ وَلَا تَمُوتُنَّ إِلَّا وَآتَنَا

## لُسْلِمُونَ ﴿٤﴾

”اے ایمان والو! اللہ کا تقویٰ اختیار کرو جتنا کہ اُس کے تقویٰ کا حق ہے اور دیکھنا  
لیں ہرگز موت نہ آنے پائے مگر اس حال میں کہ تم (اللہ کے) فرمانبردار رہو!“

وسری آیت (۱۰۳) میں حیاتِ ملی کے استحکام کا نکتہ بیان کر دیا گیا ہے کہ جب مسلم  
آئیت کی ہر اینٹ پختہ ہو جائے تو پھر ان اینٹوں کو باہم کیسے جوڑا جائے:

﴿وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا صَدِيقًا﴾

”اور اللہ کی رسمی (یعنی قرآن) سے جمیع طور پر چھٹ جاؤ“ اور باہم تفرقہ میں مت  
پڑو.....“

تیسرا آیت (۱۰۳) میں اجتماعی لائجہ عمل بیان کر دیا گیا کہ اب ایسے افراد باہم مل کر  
ایک اجتماعی وجود میں لا جائیں، ایک جماعت بنائیں جو تمکن کام کرے:

﴿وَلَتَكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَنَهُونَ عَنِ  
الْمُنْكَرِ وَأُولَئِكَ هُمُ الْمُفْلِحُونَ ﴾

اور چاہیے کہ تم سے ایک ایسی جماعت وجود میں آئے جو خیر کی دعوت دے، نیکی کا حکم  
کرے اور بدی سے روکے اور یہی لوگ فلاج پانے والے ہیں۔“

مولانا مودودی کے بیان کردہ طریق کار پر آج بھی صدقیں صدقیں ہے، سوائے اس ایک  
مسئلے کے کہ جب یہ فضا تیار ہو جائے تو آخری قدم کیا ہو گا؟ مولانا کے اس مقالے میں یہ نکتہ  
غیر واضح اور تشنہ ہے۔

بہر حال میں نے اس وقت جماعت اسلامی کی خصوصیات کے حوالے سے جو پانچ نکات  
بیان کیے ہیں ان کا نتیجہ یہ نکلتا ہے کہ جماعت اسلامی کا آغاز ایک خالص اصولی اسلامی انقلابی  
جماعت کے طور پر ہوا تھا۔ وہ نہ تو معروف معنی میں کوئی سیاسی جماعت تھی اور نہ ہی معروف معنی  
میں کوئی مذہبی جماعت تھی، اس لیے کہ وہ فرقہ واریت کی بنیاد پر قائم نہیں ہوئی تھی۔ لیکن اسے  
اہمی بد قسمی کہیے یا جماعتی تیادت کی کوتاہی کہ پاکستان بننے کے بعد انہوں نے غلط قدم اٹھایا  
اور انتخابی سیاست میں کوڈ پڑے۔ ۱۹۵۱ء کے انتخابات میں جماعت اسلامی نے بھرپور حصہ لیا  
اور اس کے نتیجے میں پوری تحریک کی قلب ماہیت ہو گئی۔

میں نے جماعت کے بارے میں ۱۹۵۶ء میں یہ الفاظ لکھے تھے کہ:

”یہ جماعت خالص اصولی اسلامی انقلابی جماعت کی بجائے ایک اسلام پسند تو می سیاہی جماعت بن گئی ہے۔“

اپنے اس تجزیے میں میں نے تین الفاظ کو تین الفاظ کے مقابلے پر رکھا ہے، اصولی، اسلامی، انقلابی، مقابلہ اسلام پسند، تو می سیاہی جماعت۔ ۱۹۵۶ء میں میں نے جماعت اسلامی کے ایک رکن ہونے کی حیثیت سے ایک مفصل بیان تحریر کیا تھا، جسے دس برس بعد ۱۹۶۶ء میں اڑھائی سو صفحے کی کتاب کی صورت میں ”تحریک جماعت اسلامی، ایک تحقیقی مطالعہ“ کے عنوان سے شائع کیا۔ یہ کتاب آج بھی شائع ہوتی ہے اور اس میں میری ۱۹۵۶ء کی تحریر حرف بحروف جوں کی تولی موجود ہے۔ جن حضرات کو اس موضوع سے دلچسپی ہو وہ اس کا مطالعہ ضرور کریں۔

### جماعت اسلامی کے تین ”خروج“

تین مختلف مراحل پر جماعت اسلامی سے جو خروج (exodus) ہوئے ہیں، اب کچھ تذکرہ ان کا بھی ہو جائے۔ پہلا خروج جماعت کے قیام کے دوسال بعد ہی ۱۹۳۲ء میں ہو گیا تھا، لیکن یہ خالص شخصی بنیادوں پر تھا۔ حلقوں دیوبند کے علماء کی اکثریت جو جماعت میں آئی تھی اس نے جلد می اس رائے کا اظہار کیا کہ مولانا مودودی جو کام لے کر اٹھے ہیں یہ کام اگرچہ بہت صحیح ہے اور بہت بلند ہے لیکن مولانا مودودی کی اپنی شخصیت اور ان کا اپنا تقویٰ اور تدین اس معیار کا نہیں ہے جو اس کام کے لیے ضروری ہے۔ یہ اختلاف نظر یا تی اختلف تھا نہ پالیسی کا، بلکہ صرف شخصی اختلاف تھا۔ چنانچہ اس موقع پر مولانا محمد منظور نعمانی، مولانا ابو الحسن علی ندوی اور مولانا جعفر شاہ پھلواروی سمیت جماعت کے قریباً ایک تہائی ارکان جماعت سے علیحدہ ہو گئے۔

اس کے بعد دوسرا ایک سو ڈسیا خروج ۱۹۵۷ء میں ہوا، جس کے اندر میں بھی شامل تھا، اور مولانا مودودی کے دست راست مولانا امین احسن اصلاحی بھی شامل تھے۔ یوں سمجھ لیجئے کہ اس مرحلے پر جماعت سے الگ ہونے والوں میں گویا چوٹی پر اصلاحی صاحب کا اور فرش پر میراثاں تھا اور درمیان میں آپ درجہ بندی کرتے چلے جائیئے، ہر درجے کے لوگ شامل تھے۔ اس کی بنیاد خالص پالیسی کا اختلاف تھا۔ الگ ہونے والوں کا موقف یہ تھا کہ ہم نے ایکش میں حصہ لے کر اپنے آپ کو غیر معمولی طور پر سیاہی بنالیا ہے اور اس طرح ہم ایک غلط موزڈر

اے اللہ ایہاں سے واپس مذکور ہمیں اسی علمی و فکری اور رہنمی انقلاب کی طرف رجوع کرنا ہے اور انقلاب کی جدوجہد پر اپنی پوری توجہات کو مرکوز کر دینا چاہیے۔ اس مرحلے پر انقلاب اسلامی محدث علماء بھی جماعت سے نکل گئے اور جماعت کی مرکزی مجلس شوریٰ کے تقریباً اصل ارکان جماعت سے عیحدہ ہو گئے۔ مولانا اصلاحی صاحب کو شورش کا شیری مرحوم بھی مولانا مودودی کے "انجلز"، لکھا کرتے تھے اور بھی ان کے "حکیم نور الدین" قرار دیتے ہیں۔ یعنی مولانا اصلاحی صاحب کی حیثیت مولانا مودودی کے ساتھ ایسی تھی جیسے مارکس کے ساتھ انجلز جزا ہوا تھا، یا جس طرح مرتضیٰ غلام احمد قادری آنجمانی کو سارا علمی مواد حکیم نور الدین فراہم کیا کرتا تھا۔ لیکن مولانا اصلاحی بھی اس مرحلے پر جماعت سے عیحدہ ہو گئے بلکہ انہوں نے مولانا مودودی پر ایک الزام ذاتی بھی لگایا کہ ان کے مزاج میں آمریت ہے مشاورت ہیں، ہبکہ جماعت کا دستور جمهوری تھا اور جماعت کو ایک دستوری بنیاد پر قائم کیا گیا تھا۔

تیرا ۱۱ یکسو ڈس ۹۵-۱۹۹۳ء میں ہوا۔ اس میں عیحدہ ہونے والوں میں سے نمایاں تین نام نعیم صدیقی صاحب کا ہے۔ نعیم صدیقی اس اعتبار سے نہایت اہم ہیں کہ پنجاب میں مولانا مودودی کے ساتھ جو سب سے پہلا شخص متعلق ہوا وہ جناب نعیم صدیقی ہیں۔ وہ جماعت اسلامی کے قائم ہونے سے بھی تین سال پہلے مولانا کے ساتھ فسیلک ہوئے جب علامہ اقبال کی دعوت پر مولانا مودودی دارالسلام (پشاور) (پشاور) آئے تھے۔ باقی سب اوک بعد کی پیداوار ہیں۔ اور اب انہوں نے جماعت کی حالت زار پر بڑے درد انگلیز مرثی کہے ہیں۔ ان کا جماعت سے اب جو اختلاف ہوا ہے اس میں پالیسی کا اختلاف کم ہے اور ناس طور پر قاضی حسین احمد صاحب کی شخصیت کے حوالے سے زیادہ ہے۔ حالیہ انتخابات میں، انہوں نے جو رکیک اور مبتنی قسم کی حرکات کی گئی ہیں انہوں نے جماعت کی رہی سبی عزت ہی خاک میں مladی ہے۔ گویا۔

پہلے ہی اپنی کوئی ایسی تھی آبرو  
پرش کی منتوں نے تو کھو دی رہی سبی

اور ان کا کہنا ہے کہ اس سے بھی بڑھ کر معاملہ مالیاتی سکینڈلز کا ہے۔ اس حلقة کے اندر یہ بات عام کی جا رہی ہے کہ قاضی صاحب نے پہلے نواز شریف سے دس کروڑ لیا تھا، پھر متخرف ہو گئے

اور پھر حکومت سے دس کروڑ لے کر اپنا علیحدہ مجاز قائم کیا۔ واللہ اعلم! میں صرف ان کی ترجیحی کر رہا ہوں۔ بہر حال انہوں نے ایک جماعت بھی بنالی ہے اور اس کا کتوش بھی ہوا ہے۔ پہلے اس کا نام ”تحریک فلکر مودودی“ تھا اور اب یہ ”تحریک اسلامی“ کے نام سے جمع ہو چکے ہیں۔ جماعت سے الگ ہو کر جتنے لوگ ان کے ساتھ آئے ہیں ان سے زیادہ وہ ہیں جو آنے کو تیار بیٹھے ہیں، کیونکہ جماعت کے اندرابھی اس حلقت کے کافی ہم خیال لوگ موجود ہیں۔

## جماعت اسلامی کے خروج — نتائج کے آئینے میں!

اب ذرا یہ دیکھ لجئے کہ ہر مرحلے پر ہونے والے خروج (exodus) کے کیا نتائج نکلتے رہے ہیں۔ پہلی مرتبہ جو لوگ علیحدہ ہوئے ان کے اکابر تبلیغی جماعت میں چلے گئے۔ ان میں مولانا علی میاں بھی تھے اور مولا ناظور نعمانی بھی۔ باقی لوگ اپنے اپنے طریقے سے کسی کام میں لگ گئے۔

دوسرے مرحلے پر یعنی ۱۹۵۶ء میں جو اختلاف ہوا اس کے بعد پہلے پہلی بہت کوششیں ہوئیں کہ کوئی جماعت سازی ہو جائے اور ایک جماعت بن جائے۔ اس سلسلے میں مولانا اصلاحی صاحب نے بھی بڑی کوششیں کیں، مگر ناکامی ہوئی۔ لیکن اس وقت ایک نوجوان نے جواب بوزھا ہو گیا ہے اور آپ سے مخاطب ہے، اپنی جدوجہد کو برقرار رکھا، جس کے نتیجے میں ۱۹۷۵ء میں تنظیم اسلامی قائم ہوئی۔ اس تنظیم میں جماعت اسلامی سے علیحدہ ہونے والے لوگوں کی تعداد بہت کم ہے اور یہ اکثر دیشتر نے لوگوں پر مشتمل ہے۔ جو ”اپنی دنیا آپ پیدا کر اگر زندوں میں ہے“ کے مصدق میرے اپنے درویں قرآن، میری تقریروں اور تحریروں کے نتیجے میں لوگ جمع ہوئے ہیں۔ لیکن میرا موقف یہ ہے کہ میں اسی اصل تحریک جماعت اسلامی کا تسلیم ہوں۔ میں اب بھی اپنے آپ کو اسی کی طرف منسوب کرتا ہوں۔ اپنی منزل سے انحراف سے پہلے کی جو جماعت تھی میں اس کے ساتھ متفرق ہوں اور میرا دعویٰ ہے کہ میں اسی نئی پر کام کر رہا ہوں۔

تیرے مرحلے پر جیسا کہ میں نے عرض کیا، یعنی صد لفی صاحب اور ان کے ساتھی پہلے تحریک فلکر مودودی کے نام سے اور اب تحریک اسلامی کے نام سے جمع ہو گئے ہیں۔ بچھلنے دنوں جب میرے چھوٹے بھائی برادرم افتدار احمد کا انتقال ہوا تو ایک عجیب سی صورت پیدا ہو گئی کہ

لاطی میں احمد صاحب اور نعیم صدیقی صاحب میرے پاس تعزیت کے لیے آئے تو اتفاقی  
دوسری دلوں ایک ہی وقت پر پہنچ گئے۔ میں نے اس وقت بھی سورۃ الانفال میں وارد شدہ یہ  
(آلِ الْلَّاعِلَّا) پڑھے تھے: ﴿وَلَوْ تَوَاعَدْتُمْ لَا خَلَفْتُمْ فِي الْمِيعَدِ﴾ یعنی اگر آپ پہلے سے  
بلکہ کے آتے کہ ایک ہی وقت میں جاتا ہے تو بھی کچھ آگے چھپے ہو جاتا، لیکن اللہ نے آپ  
کو یہاں جمع کر دیا ہے۔ پھر ہمارا اس موقع کا ایک فتویٰ بھی ”ندائے خلافت“ میں چھپ گیا جس  
میں درمیان میں میں بیٹھا ہوں، میرے دائیں ہاتھ جناب نعیم صدیقی صاحب اور بائیں ہاتھ  
لاطی میں احمد صاحب ہیں۔

### جماعت، تنظیم اور تحریک - قدر مشترک اور مابہ الاختلاف امور

یہ جو تینوں دھڑے ہیں ان کے مابین کیا چیز قدر مشترک ہے اور کیا مابہ الاختلاف ہے؟  
اس کو نوٹ کر لجئے۔ یہ بھی ایک ہی لڑی کے تین دھارے ہیں، اسی طرح جیسے جمیعت علماء اسلام  
کی لڑی کے تین دھارے ہیں، اور جمیعت علماء پاکستان اور جمیعت الہدیہ کی لڑیوں کے مختلف  
دھارے ہیں۔ اس لڑی کے جو یہ تین دھارے ہیں ان میں مندرجہ ذیل اقدار مشترک ہیں:  
(۱) دین کا ہمہ گیر تصور کردہ ایک مکمل نظامِ زندگی ہے جو اپنا غلبہ اور مکمل تسلط چاہتا ہے۔  
اسلام اپنے مانے والوں سے جزوی اطاعت نہیں بلکہ مکمل اطاعت اور انقیاد کا مطالبہ  
کرتا ہے۔

(۲) فرائض دینی کا یہ تصور کہ اللہ کے دین کو غالب کرنے کی جدوجہد کرنا ہر بندہ مومن کا  
فرض ہیں ہے۔ اگر وہ یہ نہیں کرتا تو قانونی مسلمان تو شمار ہو سکتا ہے حقیقی مومن شمار نہیں  
ہو سکتا۔ ان تصورات پر ہم سب متفق ہیں۔

(۳) مولانا مودودی مرحوم نے ”اسلامی حکومت کیسے قائم ہوتی ہے“ میں جو اسی طریق کار  
پیش کیا ہے اس پر بھی ہم سب کا اتفاق ہے۔ یعنی پہلے خود مسلمان بنو، پھر معاشرے اور  
ریاست کو مسلمان بنانے کے لیے ایک منظم جماعت میں شامل ہو کر تن من وھن سے  
کوشش کرو۔ پھر اس میں بھی ہمارا کوئی اختلاف نہیں ہے کہ یہ سارا کام قرآن کی بنیاد پر  
ہونا چاہیے۔ ایک بات نوٹ کر لجئے کہ مولانا مودودی ایک بہت بڑے مصنف اور مفکر  
تھے اور ان کی بعض تعبیرات اور علمی آراء سے اختلاف ہو سکتا ہے، لیکن اس وقت میں

مولانا مودودی کی نہیں، جماعت اسلامی کی بات کر رہا ہوں۔ چنانچہ مولانا مودودی کے بیان کردہ علمی مسائل، تعبیرات اور تحریکات سے قطع نظر، اصل تحریک کے دلisorations یعنی دین کا تصور اور فرائضِ دینی کا تصور ہمارے درمیان قدر مشترک ہیں۔ اس کے علاوہ انقلابِ اسلامی کا اساسی طریقہ کار، جس کی توضیح ”اسلامی حکومت کیے قائم ہوتی ہے“، نامی پمپلٹ میں ہے، وہ بھی متفق علیہ ہے، یعنی پہلے خود مسلمان بنو، حلال اور حرام پر کار بندر ہو، پھر باہم جڑو اور ایک منظم طاقت بنو، اور اب یہ طاقت استعمال ہوگی دین کو غالب کرنے کے لیے۔ البتہ دین کے غلبے کے لیے آخری قدم کیا ہو گا؟ یہ معاملہ ہمارے مابین بنائے نزاع ہے۔ کیا وہ ایکشن ہے؟ تنظیم اسلامی کا موقف اس اعتبار سے سخت ترین ہے کہ ایکشن سے کچھ حاصل نہیں ہو گا۔ نیم صدیقی صاحب کی زیر قیادت بننے والی تحریک اسلامی بھی ایکشن سے تقریباً تائب ہو چکی ہے۔ البتہ جماعت اسلامی، جسے اس وقت ”قاضی حسین احمد اینڈ کمپنی“ سے تعبیر کیا جاسکتا ہے، یعنی جماعت کے موجودہ امیر اور اس کے عام کارکن جو اسی سیاسی دور کی پیداوار ہیں، وہ اس پر عازم اور جازم ہیں کہ اس وقت راستہ تو بس۔ بھی ایکشن کا راستہ ہے۔

### ایکشن میں حصہ لینے کے بارے میں تنظیم اسلامی کا موقف

اب ذرا یہ سمجھ بیجے کہ ایکشن کے بارے میں میرا اور تنظیم اسلامی کا اب تک موقف کیا ہے؟  
 (۱) ہمارے نزدیک تاریخ انسانی میں آج تک کوئی انقلاب انتخابات کے ذریعے نہیں آیا۔ ( واضح رہے کہ انقلاب سے مراد Politico-Socio Economic System میں کوئی بنیادی تبدیلی ہے۔) یہ بات تاریخی طور پر طے شدہ ہے۔ انتخابات کے ذریعے سے نہ ایران میں آیت اللہ خمینی کی حکومت بن سکتی تھی اور نہ معاذ اللہ، ثم معاذ اللہ، ایکشن کے ذریعے سے محمد رسول اللہ ﷺ مدینہ منورہ میں اور پھر پورے جزیرہ نماۓ عرب میں اسلامی حکومت قائم کر سکتے تھے۔ یہ میں نے چودہ سو برس کے فضل سے دو مثالیں آپ کے سامنے پیش کر دی ہیں، درمیانی خلا آپ خود پر کر بیجے۔

(۲) ہمارے نزدیک ایکشن پہلے سے قائم کسی نظام کو چلانے کے لیے ہوتے ہیں، کسی نظام کو تبدیل کرنے کے لیے نہیں۔ امریکہ میں دونوں انتخابی حریف یعنی Democrats

امریکہ میں قائم نظام پر متفق ہیں۔ ان کے مابین فرق صرف اپنی سے متعلق بعض معاملات میں ہے۔ مثلاً ٹیکسیشن پالیسی میں کوئی باریک سافر ہو گا، یا اسی طرح ہیلتھ پالیسی میں کوئی معمولی فرق ہو گا۔ اسی طرح انگلستان میں خواہ لہر پارٹی ہو یا کنزرتو پارٹی، ملک میں راجح موجودہ نظام پر ان دونوں کا اتفاق ہے۔ ہاں بعض جزوی معاملات میں، مثلاً تارکین وطن کے بارے میں پالیسی پر یا ٹریڈ یونینز پالیسی پر، ان کے مابین اختلاف ہو سکتا ہے۔ بہر کیف ایکشن ہوتے ہیں کسی نظام کو چلانے کے لیے بد لئے کے لیے نہیں۔

(۲) ایکشن خواہ کتنے ہی صاف و شفاف اور غیر جانبدارانہ و منصفانہ کیوں نہ ہوں؟ معاشرے میں موجود جو بھی اقتصادی bases Power ہوں گے یا بالفاظ reflection دیگر معاشی و اقتصادی ذہانی پر جن طبقات کا تسلط ہو گا، ان انتخابات کے نتائج میں انہی کی (عکاسی) ہو گی۔ اگر وہاں جا گیرداری نظام قائم ہے تو کوئی جا گیردار ہی انتخابات کے ذریعے اوپر آئے گا۔ اسی پچاہی نیصد نشتوں پر وہی قابض ہوں گے، باقی پندرہ میں نیصد محض ڈگڈگی بجا تے رہ جائیں گے۔ اصل کھیل تو جا گیردار ہی کھیلے گا، چاہے وہ روٹی، کپڑا اور مکان کے نظرے پہ آیا ہو اور چاہے کسی اور نظرے کے بل پر اس بیل میں پہنچا ہو، لیکن جا گیردار بہر حال جا گیردار ہی رہے گا خواہ وہ اپنے اوپر کوئی بھی لبادہ اور ڈھلنے۔ بھٹو کو اللہ نے جا گیرداری نظام کو جڑ سے اکھڑنے کا موقع دیا تھا۔ اگر وہ اپنے سو شلزم کے ساتھ ہی مخلص ہوتا تو وہ اس ملک کا ماوزے تک بن سکتا تھا، لیکن وہ بھی اپنی جا گیردارانہ کھال (skin) سے باہر نہ تکل سکا اور اس نے اپنے عمل سے ثابت کر دیا کہ اندر سے وہ بھی جا گیردار ہی تھا۔ لہذا موجودہ مردوجہ نظام کے تحت جب بھی ایکشن ہوں گے، نتیجہ وہی نکلے گا۔ وہی جا گیردار طبقہ آپ کو اس بیل کی نشتوں پر براجمان اور اقتدار کی غلام گردشوں میں متحرک نظر آئے گا۔ زیادہ سے زیادہ یہ ہو گا کہ کچھ نام بدل جائیں گے یا کچھ چہرے بدل جائیں گے، بات وہیں کی وہیں رہے گی۔ اس وقت ایک بہت بڑے جا گیردار یعنی سرجمال خان لغاری کا پوتا آپ کا صدر ہے اور ایک بہت بڑے جا گیردار یعنی سر شاہ نواز بھٹو کی پوتی آپ کی وزیر اعظم ہے۔ دونوں "سرودوں" کی

اولاد ہیں۔

مذکورہ بالاتین نکات سے ہم جو نتیجہ نکالتے ہیں وہ یہ ہے کہ نظام اسلام کے قیام کے لیے ایکشن میں حصہ لینا ”Exercise in futility“ کے سوا کچھ نہیں ہے، یہ محض قوت اور وقت کا ضیاء ہے۔ تاہم ایکشن کے بارے میں اپنے اس موقف کا بھی میں ہمیشہ اظہار کرتا رہا ہوں کہ یہ حرام نہیں ہیں۔ میں نے مولانا صوفی محمد صاحب سے اپنی ملاقاتات کا تذکرہ کئی بار کیا ہے جو مالاکند کی تحریک نفاذ شریعت کے قائد ہیں۔ ان کا فتویٰ یہ ہے کہ ایکشن میں دوٹ دینا بھی حرام ہے اور ایکشن لڑنا بھی حرام ہے۔ میں ان کے پاس حاضر ہوا تھا۔ دیر کے ایک دور دراز علاقتے میں ”میدان“ نام کا ایک مقام ہے، جہاں صوفی صاحب رہائش پذیر تھے۔ میں ان سے ملنے کے لیے وہاں پہنچا اور عرض کیا کہ مولانا! میں اس حد تک آپ سے متفق ہوں کہ ایکشن کا اس لحاظ سے کوئی فائدہ نہیں ہے کہ اس کے ذریعے سے دین نہیں آ سکتا، لیکن آپ اس کو حرام کہہ رہے ہیں تو اس کے لیے کوئی وزنی دلیل درکار ہے۔ اس کے لیے آپ کو علماء کے سامنے اپنے دلائل پیش کر کے ان کا اتفاقی رائے حاصل کرنا چاہیے۔ میں بہر حال اسے حرام نہیں کہہ سکتا اور میں نے کبھی بھی اس کو حرام قرار نہیں دیا۔

دوسرے میں یہ بھی ہمیشہ کہتا رہا ہوں کہ جو لوگ خلوص و اخلاص کے ساتھ قائل ہیں کہ اس ذریعے سے یہاں واقعیت کوئی تبدیلی آ سکتی ہے، اسلامی نظام آ سکتا ہے تو وہ ضرور اس کے لیے کام کریں۔ تاہم ایسے لوگوں کو میرا مشورہ ہے کہ وہ باہم تحد ہو جائیں، تاکہ اسلام کے نام پر ایکشن میں حصہ لینے والے تو ایک پلیٹ فارم پر آ جائیں۔ اگر آپ نے اسلام کو ایک پارٹی ایشو بنا ہی لیا ہے تو معاشرے میں اسی بنیاد پر polarization ہو جانی چاہیے۔ سیکولر ہن کے لوگ ایک طرف ہوں اور مذہبی ذہن کے لوگ ایک طرف۔ اور اگر مذہبی کمپ پانچ حصوں میں بٹا ہوا ہوگا تو پھر وہی کچھ ہوگا جواب تک ہو رہا ہے کہ دن بدن عزت کا دھیلا ہو رہا ہے۔ علماء کی کوئی حیثیت ہی نہیں۔ ان کے کچھ بیانات ضرور اخبارات میں چھپ جاتے ہیں لیکن ہم دیکھ رہے ہیں کہ معاشرے پر علماء کی گرفت بتدریج ڈھملی ہوتی چلی جا رہی ہے۔ اور یہ سارا نتیجہ اس غلط حکمت عملی کا ہے جو ان کی طرف سے اختیار کی گئی ہے۔

ایک اہم پیشکش..... ایک قابل عمل تجویز

## تینوں جماعتوں پر مشتمل ”وفاق“ کا قیام

اب اس کے ساتھ ساتھ میری ایک پیشکش (offer) ہے جو میری آج کی معروضات کا آفری لگاؤ ہے۔ میں یہ آفر مسلسل کرتا رہا ہوں کہ اگر جماعت اسلامی انتخابات سے تائب ہو جائے تو میں اور میری ساری تنظیم اس میں مدغم ہو جائیں گے۔ آپ پوچھ سکتے ہیں کہ ایک شخص اپنے ہارے میں تو کوئی فیصلہ کر سکتا ہے مگر اپنی تنظیم کے بارے میں یہ بات کیسے کہہ سکتا ہے؟ میں یہ بات اس لیے کہہ سکتا ہوں کہ میری تنظیم بیعت کی بنیاد پر قائم ہے اور جماعت اسلامی میں شامل ہونے کا میرا حکم ہرگز کوئی حرام کام کا حکم نہیں ہے، لہذا میرے رفقاء اپنی بیعت کی بنیاد پر پابند ہیں کہ اگر میں یہ فیصلہ کروں تو انہیں اس میں شریک ہونا ہو گا۔

اس کے کچھ عرصے بعد میں نے اس آفر میں کچھ مزید نرمی کی کہ اگر جماعت اسلامی بھیوس برس یا بیس برس کے لیے ہی ایکشن سے مختب رہنے کا فیصلہ کر لے تو میں اپنی جماعت کو اس میں مدغم کر دوں گا۔

اس وقت میں ایک درجہ مزید نیچے اتر رہا ہوں اور اس طرح میں آخری بار اتمام جھٹ کر رہا ہوں۔ میری یہ تجویز پانچ حصوں پر مشتمل ہے:

(۱) جماعت اسلامی، تنظیم اسلامی اور تحریک اسلامی یہ تینوں تنظیمیں ایک وفاق کی شکل اختیار کر لیں۔ اس وقت میری یہ آفر ادغام کی نہیں، وفاق کی ہے، کیونکہ ہمارا نظام بیعت کا ہے اور ان کا دستوری ہے۔

(۲) اس وفاق میں شامل تینوں تنظیمیں مشترک طور پر عوام کی بھرپور ذاتی و فکری اور اخلاقی و عملی تربیت میں سرگرم ہو جائیں اور اس کے لیے اپنی تمام ترا فرادی قوت اور معاشی وسائل و ذرائع کو بروئے کار لائیں۔ جہاں تک ممکن ہو سکے بڑے سے بڑے پیانے پر لوگوں کے اذہان کو بدلنے کی کوشش کی جائے تاکہ سیکولرزم، مغربی جمہوریت اور مغربی تہذیب کی مروعوبیت دماغوں سے نکلے اور اسلام کے معاشرتی، اقتصادی اور سیاسی نظام پر اعتماد

پیدا ہو۔ لوگوں کو یہ بھی بتلایا جائے کہ موجودہ دور میں نظام خلافت کا نیا ڈھانچہ کیا ہو گا؟ یہ ہمارے کرنے کا ایک بہت بڑا کوہ ہماليہ جتنا بڑا کام ہے، جس کے لیے ہمیں اپنی قوتوں، صلاحیتوں اور وسائلِ ذرائعِ کو مشترکہ طور پر بروئے کار لانا چاہیے اور اس ساری جدوجہد کے لیے مرکز و محور ہونے کی حیثیت قرآن حکیم کو حاصل ہونی چاہیے۔ اس میں اختلاف کی کوئی بات نہیں۔

(۳) انتخابات میں حصہ لینے کے ضمن میں ہم مولانا مودودی کے موقف پر تبع ہو سکتے ہیں۔ یہ آخری اتمامِ جحت ہے جو میں جماعتِ اسلامی پر کر رہا ہوں۔ ”رسائل و مسائل“ (جو ان کی اپنی شائع کردہ کتاب ہے) کی جلد اول صفحہ ۳۷۵ پر مندرج یہ عبارت ملاحظہ ہو، جو دراصل ایک سوال کے جواب میں دسمبر ۱۹۲۵ء کے ترجمان القرآن میں شائع ہوئی تھی۔ مولانا فرماتے ہیں:

”ایکشن لٹ نا اور اسمبلی میں جانا اگر اس غرض کے لیے ہو کہ ایک غیر اسلامی دستور کے تحت ایک لا دینی (Secular) جمہوری (Democratic) ریاست کے نظام کو چلایا جائے تو یہ ہمارے عقیدہ تو حید اور ہمارے دین کے خلاف ہے۔ لیکن اگر کسی وقت ہم ملک کی رائے عام کو اس حد تک اپنے عقیدہ و مسلک سے متفق پائیں کہ ہمیں یہ توقع ہو کہ عظیم الشان اکثریت کی تائید سے ہم ملک کا دستور حکومت تبدیل کر سکیں گے تو کوئی وجہ نہیں ہے کہ ہم اس طریقہ سے کام نہ لیں۔ جو چیز لڑے بغیر سیدھے طریقہ سے حاصل ہو سکتی ہو اس کو خواہ مخواہ شہزادی الگیوں ہی سے نکالنے کا ہم کو شریعت نے حکم نہیں دیا ہے۔ مگر یہ اچھی طرح سمجھ لجیے کہ ہم یہ طریقہ کا صرف اس صورت میں اختیار کریں گے جبکہ:

اولاً، ملک میں ایسے حالات پیدا ہو چکے ہوں کہ محض رائے عام کا کسی نظام کے لیے ہموار ہو جانا ہی عمل۔ اس نظام کے قائم ہونے کے لیے کافی ہو سکتا ہو۔

ثانیاً، ہم اپنی دعوت و تبلیغ سے باشندگانِ ملک کی بہت بڑی اکثریت کو اپنا ہم خیال بنائیں ہوں اور غیر اسلامی نظام کے بجائے اسلامی نظام قائم کرنے کے لیے ملک میں عام تقاضا پیدا ہو چکا ہو۔

ثالثاً، انتخابات غیر اسلامی دستور کے تحت نہ ہوں بلکہ بنائے انتخاب ہی یہ مسئلہ ہو کہ ملک کا آئندہ نظام کس دستور پر قائم کیا جائے۔“

مولانا مودودی مرحوم کا دسمبر ۱۹۲۵ء یعنی قیام پاکستان سے پونے دو سال پہلے کا  
دعا اس کے ہوتے ہوئے انہوں نے ۱۹۵۱ء کے ایکشن میں کیسے حصہ لیا، یہ ایک  
بلند و باری ہے جس میں نہیں جانا چاہتا۔ انسان سے غلطی ہو سکتی ہے، نیکی بھی ہو سکتا ہے،  
”الانسانُ مِنْ الْخَطَا وَالتَّسْيَانُ“ اس پہلے ہی ایکشن کے بعد اندازہ ہو گیا تھا کہ  
اکاٹی اس لیے ہوتی کہ مذکورہ بالاتین شرطیں پوری نہیں تھیں، ورنہ تو کامیابی ہوتی۔ لہذا جماعت  
کو اس درجہ پر بخوبی ارتقا کرے گے۔ (اس موضوع پر ”مولانا مودودی مرحوم اور انتخابات“  
کے درمیان ایک مطبوعہ تیر ۱۹۹۵ء کے بیان میں شائع کیا جا چکا ہے۔ تفصیل وہاں سے  
(ایک ملکی ہے)

یہاں جماعتیں جو وفاق بنائیں وہ کسی ایکشن میں حصہ لینے کا فیصلہ اس وقت کرے  
اہب کہ مولانا مودودی مرحوم کی معین کردہ وہ تین شرطیں پوری ہو چکی ہوں۔ یہ شرطیں جماعت  
اسلامی پر بھی جنت ہیں اور تحریک اسلامی پر بھی، کیونکہ وہ اصلاً ہے ہی ”تحریک فکر مودودی“ اور  
ان شرائط کو میں بھی درست تسلیم کرتا ہوں۔ اب حل طلب مسئلہ صرف یہ رہ گیا کہ یہ  
کون کرے گا کہ مطلوبہ فضا تیار ہو گئی یا نہیں؟ یہ اندازہ کس طرح ہو گا کہ  
حکومت میں یہ شرائط پوری ہو گئیں یا نہیں؟ اس کے لیے میں یہ تجویز دے رہا ہوں کہ تینوں  
اعتوں کی ایک مشترک مجلس مشاورت قائم کی جائے جس میں پچاس فیصد نمائندگی جماعت  
اسلامی کی ہو ۲۵ فیصد نمائندگی نعیم صدیقی صاحب کی تحریک اسلامی کو دے دی جائے جو  
اگرچہ ابھی ایک نوازیدہ جماعت ہے اور صحیح معنوں میں جماعت کھلانے کی حقدار بھی نہیں  
ہے، لیکن میں نعیم صدیقی صاحب کو اپنا بزرگ مانتا ہوں۔ اور بقیہ صرف ۲۵ فیصد پر میں خود  
فاعت کرنے کے لیے تیار ہوں کہ وہ تنظیم اسلامی کی ہو۔ اگر اس مجلس مشاورت کی دو تہائی  
اکثریت یہ فیصلہ کر دے کہ یہ شرائط پوری ہو گئی ہیں، بشرطیکہ اس میں ہر جماعت کی بھی کم از کم  
نصف تعداد شامل ہو، تو یہ وفاق ایکشن میں حصہ لینے کا اعلان کر دے۔ یہ میں اس لیے کہہ رہا  
ہوں کہ یہ نہ ہو کہ دو جماعتیں مل کر دو تہائی اکثریت ظاہر کر دیں اور تیسری جماعت ”ایلی بی  
ڈبلیو“ ہو جائے۔

اس ضمن میں آخری بات یہ عرض کر رہا ہوں کہ یہ میری آخری آفر (offer) ہے اور یہ سابقہ ساری offers کی ناتھ ہے۔ چنانچہ قبل از یہ میں جماعتِ اسلامی کے ساتھ تنظیمِ اسلامی کے ادعا م کی جو پیش کر چکا ہوں اسے اب منسون سمجھا جائے۔ اور اگر میری یہ آخری پیش بھی قبول نہیں تو پھر معاملات جس طرح چلیں گے، بلکہ بد سے بدتر ہوتے چلے جائیں گے اور ظاہر ہے کہ اس میں کسی کی بھی خیر نہیں ہے۔

اقول قولی هذا و استغفر الله لي ولكم ولسائر المسلمين والمسلمات 00

## متحده اسلامی انقلابی محاڑ کی تشکیل

المیم اسلامی کی جانب سے مذہبی جماعتوں کے مابین باہمی تعاون کی فضا ہموار کرنے کا  
نامہ اس کے بعد بھی جاری رہا۔ دینی جماعتوں کے رہنماؤں سے ملاقاتوں، مشترکہ جلسوں،  
یادبازی اور قرآنی حاضرات کی صورت میں ایسے بے شمار مواقع پیدا کیے گئے تاہم کوئی ٹھوس  
واہیں رفت نہ ہو سکی۔ البتہ ۱۹۹۹ء میں اس حوالے سے ایک نمایاں پیش رفت ہوئی، جس کی سیل  
پکڑ یاں بنی کہ ۵ جنوری ۱۹۹۹ء کو رمضان المبارک کے ماہ مقدس کے دوران قرآن اکیڈمی  
اور میں صحافی برادری کے لیے افطاری کا پروگرام رکھا گیا۔ مقصد قرآن اکیڈمی کی مسجد میں  
لمازڑا واقع کے ہمراہ جاری محترم ڈاکٹر اسرار احمد کے پروگرام ”خلاصہ مباحثہ قرآن“ سے  
میڈیا کو متعارف کروانا تھا۔ افطاری کے بعد پریس کانفرنس کی صورت بن گئی اور حالات حاضرہ  
ہر لفڑا شروع ہو گئی۔ امیر محترم نے فرمایا کہ اس وقت ضرورت اس بات کی ہے کہ دینی جماعتوں  
”حکومت ہٹاؤ“ کی بجائے ”اسلام لاو“ کے ایجنتز کے تحت تحدی ہو کر جدوجہد کریں۔ ایک  
نمایاں صحافی جناب خورشید احمد گیلانی (جو اب ہمیں داغ مغارقت دے گئے ہیں) نے امیر  
محترم کے اس تجویز سے اتفاق کرتے ہوئے تنظیم اسلامی کو اس ضمن میں پیش رفت کرنے کی  
زیریب دلائی۔ اس پر امیر محترم نے کہا کہ اگر چہ وہ ذاتی طور پر تنظیم اسلامی کا یہ مقام نہیں سمجھتے  
کہ ہم اپنے طور پر اس کام کو کر لیں بلکہ کسی نمایاں دینی شخصیت اور بڑی دینی جماعت مثلًا  
جماعت اسلامی کو یہ کام کرنا چاہئے، تاہم اگر وہ آگئے نہیں بڑھیں گے تو ہم اپنی بساط کے مطابق  
اس کام کو کرنے کی کوشش کریں گے۔

اس کے بعد اس ماہ مبارک میں جمعۃ الوداع کے خطاب اور پھر عید الفطر کے خطبہ میں  
امیر تنظیم نے اس بات کا اعادہ کیا کہ دینی جماعتوں کو تحدی ہو کر اسلام لاو تحریک چلانی چاہیے۔  
اس تجویز کو عوام الناس کے بعض حلقوں کی جانب سے پذیرائی کے باعث قومی اخبارات میں  
اشتہار کی اشاعت کے ذریعے دینی جماعتوں کے زعماء کو تحدی ہو کر حضور اکرم ﷺ کے انقلابی  
منہاج کے تحت ملک میں نفاذ اسلام کے لیے جدوجہد کرنے کی دعوت دی گئی اور واضح کیا گیا

کے تنظیم اسلامی اس مجوزہ "تحده اسلامی مجاز" کی صرف داعی ہے، یعنی کسی عہدے کی طلب گار نہیں۔ اس کے علاوہ دینی رہنماؤں کو دعویٰ خطوط بھی لکھنے گئے۔ چنانچہ ۲۲ جنوری کو امیر تنظیم کی اس دعوت پر امیر جماعت اسلامی قاضی حسین احمد ملاقات کے لیے قرآن اکیڈمی تشریف لائے۔ امیر تنظیم نے انہیں اس مجاز میں لیڈنگ روپ ادا کرنے کی ترغیب دلائی، تاہم قاضی صاحب نے سابقہ تحدہ مجازوں کے تجربات کی بنا پر کسی ایسے اتحاد میں شمولیت سے مغذوری کا اظہار کیا۔ اس کے علاوہ امیر تنظیم اسلامی، ڈاکٹر طاہر القادری اور مولانا اجميل خان سے ملاقات کے لیے ان کے پاس تشریف لے گئے۔ دونوں حضرات نے اس تجویز کو پسند کیا۔ تاہم ڈاکٹر طاہر القادری نے اس مجاز کے قیام کے ضمن میں بیان کردہ تجویز سے اتفاق نہیں کیا، جبکہ مولانا اجميل خان صاحب نے اس تجویز کو جمیعت علماء اسلام کی مجلس شوریٰ میں پیش کرنے کا وعدہ فرمایا۔ ۳ فروری کو تنظیم اسلامی کی دعوت پر تنظیم الاخوان کے امیر مولانا محمد اکرم اعوان خود تشریف لائے اور تحدہ اسلامی مجاز کے ضمن میں بھرپور تعاون کا یقین دلایا۔

ای طرح تحدہ اسلامی مجاز کی اہمیت اور غرض و غایت سے آگاہ کرنے کے لیے محترم ڈاکٹر اسرار احمد نے مولانا شاہ احمد نورانی مرحوم، مرکزی جمیعت اہل حدیث (لکھوی گروپ) کے امیر حافظ بھی عزیز میر محمدی، جمیعت علماء اسلام (ف) کے رہنماء مولانا محمد خان شیرانی، جمیعت اہل حدیث کے ناظم اعلیٰ سید ضیاء اللہ شاہ اور پاکستان شریعت کونسل کے صدر مولانا زاہد الرashdi صاحب سے ملاقاتیں کیں۔

ان ملاقاتوں کے دوران یہ بات سامنے آئی کہ دینی جماعتوں کے زماء اور کارکنوں میں منہاج محمدی کے ضمن میں اتفاق رائے پیدا کرنے کے لیے ملک کے تمام بڑے شہروں میں منہاج محمدی کا انفرادی منعقد کی جائیں تاکہ تحدہ اسلامی مجاز کی تشکیل اور طریقہ کارکے بارے میں متفقہ لائجہ عمل تیار کیا جاسکے۔ چنانچہ اس ضمن میں پہلی کانفرنس ۲۱ فروری ۱۹۹۹ء کو پریس کلب راولپنڈی میں منعقد ہوئی۔

اس کانفرنس کے مقررین میں شامل تھے: (۱) مولانا محمد خان شیرانی، جمیعت علماء اسلام (ف)، (۲) جزل (ر) حیدر گل (۳) عبد اللہ رجھی (لشکر طیبہ) (۴) مولانا محمد اکرم اعوان، امیر تنظیم الاخوان (۵) مولانا مختار گل، امیر تحریک اسلامی (۶) مولانا محمد چہاراغ (۷) پروفیسر محمد افضل

دوسری مہینے گھری کالارس اشٹر ہال پیٹاور میں ۲۸ فروری کو منعقد ہوئی۔ اس کا نفرنس کے مقررین ہی تھے: (۱) مولانا صوفی محمد امیر تحریک نفاذ شریعت (۲) مولانا محبوب الرحمن جمیعت علماء اسلام (۳) حکیم عبد الوحید جماعت اسلامی (۴) مولانا عبد السلام (المحدث) (۵) مولانا گوہر الرحمن (۶) مولانا سمیع الحق

تیسرا منہاج محمدی کا نفرنس بمقام حیدرپیلس فیصل آباد بتارخ دو مارچ منعقد ہوئی۔ اس کا نفرنس کے مقررین کے نام یہ تھے: (۱) غیاث الدین جانباز (الاخوان) (۲) سینیٹر طارق چودھری (الاخوان) (۳) مولانا ارشاد الحق اثری (رکن اسلامی نظریاتی کونسل) (۴) صاحبزادہ محمود (علمی مجلس ختم نبوت) (۵) مولانا زاہد الرashدی (۶) حاجی محمد رشید قادری (تحریک منہاج القرآن) (۷) مولانا مجاهد احسانی (۸) قاری محمد اعنز (جماعت اسلامی) چوتھی منہاج محمدی کا نفرنس آئی بی اے ہال کراچی میں ۱۳ مارچ کو ہوئی۔ اس کا نفرنس میں جن حضرات نے اظہار خیال فرمایا وہ یہ تھے: (۱) پروفیسر غفور احمد (جماعت اسلامی) (۲) مفتی نظام الدین شاہزادی (درسہ انوری ٹاؤن) (۳) علام دہکنرہانی (منہاج القرآن) (۴) اکلہ اطہر قریشی (تحریک اسلامی) (۵) اقبال ٹین (ڈاکٹر احمدی) (۶) علامہ حسن ترابی (تحریک انصاف) (۷) قاری گلہر افضل (جیون ٹاؤن) (۸) مولانا محمد اکرم احمد (الاطوان)

اس سلسلے کی پانچوں اور آٹھی کالارس ۲۰۱۵ء میں ایک ایسا نفرنس ہوا جس میں مقررین حضرات میں (۱) پروفیسر حفیظ الرحمن (تحریک اسلامی) (۲) پروفیسر احمد ایوبی (۳) صاحبزادہ خورشید احمد گیلانی (۴) ضیاء اللہ بخاری (مرکزی) (۵) علام احمد علی (۶) مولانا محمد امجد خان (۷) انجینئر سلیم اللہ خان (جماعت علماء پاکستان) (۸) علام احمد طاہر القادری شامل تھے۔

اگرچہ ان کا نفرنسوں میں مقررین نے منہاج محمدی پر بہت کم بات کی تاہم یہ کالارس اس لحاظ سے کامیاب رہیں کہ مختلف الخیال لوگوں نے ایک پلیٹ فارم کے تحت اپنا اپنا نقطہ نظر بیان کیا اور کوئی تبلیغ یا ہنگامہ نہیں ہوا، بلکہ ہر کا نفرنس کے شرکاء نے بڑے سکون سے مقررین کے خیالات کو سننا۔

ان کا نفرنگوں کے بعد مجاز کی تشكیل کے ضمن میں تنظیم اسلامی کی طرف سے دیگر دینی جماعتوں کے ساتھ رابطہ کا کام جاری رہا۔ ان مساعی کے نتیجے میں ۲۷ مئی ۱۹۹۹ء کو ۳ بجے سے پھر قرآن اکیڈمی لاہور میں متحده مجاز کا تاسیسی اجلاس ہوا۔ اس اجلاس میں تحریک اسلامی، تنظیم اسلامی، تنظیم الاخوان اور مرکزی جمیعت الحدیث کے امراء اور مرکزی رہنماؤں نے شرکت کی۔ اس اجلاس میں مجاز کے لیے ”متحده اسلامی انقلابی مجاز“ کا نام طے کیا گیا۔ اس مجاز کی ”قرارداد تاسیس“ کا متن یہ ہے:

- اس اجلاس میں مجاز میں شامل جماعتوں کے مابین درج ذیل امور پر اتفاق رائے ہوا:
- ۱۔ اس مجاز میں سیکولر نظریات یا مزاج کی حامل کوئی سیاسی جماعت شامل نہیں ہو سکے گی۔ خالص دینی و مذہبی جماعتوں کی خواہ کسی بھی ملک کی ہوں، اس میں شامل ہو سکیں گی۔
  - ۲۔ مجاز اصلًا ان دینی جماعتوں پر مشتمل ہو گا جن کی تنظیم پورے ملک میں معروف ہو۔ البتہ اہم افراد معاونین کی حیثیت سے شامل ہو سکیں گے، جو مشورے تودے سکیں گے لیکن فیصلوں میں شریک نہ ہوں گے۔
  - ۳۔ مجاز میں کسی نئی جماعت کی شمولیت پہلے سے شامل جماعتوں کے اتفاقی رائے سے ہوگی۔
  - ۴۔ جماعتوں کو مجلس شوریٰ میں مساوی نمائندگی دی جائے گی اور اس کے نیچے اتفاقی رائے سے ہوں گے۔
  - ۵۔ معمول کے اخراجات کے لیے ہر جماعت دو ہزار روپے ماہانہ زر تعاون پیش کرے گی، جس کا اکاؤنٹ صدر ناظم بیت المال اور معتمد کی مشترکہ تحویل میں ہو گا۔ ان میں سے دو حضرات کے دستخطوں سے رقم نکالی جا سکیں گے۔
  - ۶۔ مجاز میں شامل کوئی تنظیم کی دوسری رکن تنظیم پر تقدیم کے لیے ذرائع ابلاغ یا پبلک پلیٹ فارم کو ذریعہ نہیں بنائے گی۔
  - ۷۔ مجاز کی تنظیمیں اپنے شخص کو برقرار رکھتے ہوئے اپنے طریق کار کے مطابق کام کرنے میں آزاد ہوں گی۔ البتہ کوشش کی جائے گی کہ مختلف دعویٰ اور تبیٰ پروگراموں میں بھی اشتراک عمل ہوتا کہ کارکنوں کے مزاجوں میں زیادہ سے زیادہ قرب اور ہم آہنگی پیدا

اہ سکے۔ میں مجاز کے لیے طے شدہ امور میں ہر پورا شرٹر اک گل ہو گا، جس کا طریق کار خود مجاز طے کرے گا۔

۸۔ مجاز کے کسی فصلے سے پہلے کوئی شریک تنظیم کوئی بیان نہیں دے سکے گی۔

۹۔ مجاز کی مقرر کردہ کمیٹی مجاز کا تحریری دستور اور منصوبہ بنائے گی، جس کی منظوری مجلس شوریٰ

دے گی، جس کے مطابق (نفاذ اسلام کے لیے) مشترک کوششیں کی جائیں گی۔

۱۰۔ ہر اہم موقع پر کوئی بھی شریک تنظیم، مجاز کی مجلس شوریٰ کا اجلاس بلانے کی فرماںش کر سکے گی، جس کے نتیجے میں زیادہ دو ہفتے کے اندر مجلس شوریٰ کا اجلاس بلانا مجاز کے معتمد کی ذمہ داری ہوگی۔

۱۱۔ مجاز کے ذمہ داران کا انتخاب سالانہ ہو گا، مگر عہدیداران کی غیر اطمینان بخش کارکردگی کی صورت میں مجلس شوریٰ کی دو تہائی اکثریت کی رائے کی بنا پر دورانِ سال بھی کیا جاسکے گا۔

۱۲۔ یہ کوشش مسلسل کی جائے گی کہ مجاز کی کارکردگی فکری ہم آہنگی کی آئینہ دار ہو اور وہ ہر طرح کی اندر ورنی نشکنش سے محفوظ رہے۔

متحده اسلامی انقلابی مجاز کی تشکیل کے بعد قریباً ایک سال تک یہ مجاز اپنے طے شدہ طریق کار کے مطابق کام کرتا رہا۔ مرکزی عہدیداران کے متعدد مشاورتی اجتماعات منعقد ہوئے۔

قریباً تمام بڑے بڑے شہروں میں "مشترکہ پلیٹ فارم" یعنی متحده اسلامی انقلابی مجاز کے تحت جلسہ ہائے عام بھی منعقد کیے گئے۔ تاہم بعد ازاں ایک جماعت کی مشاورتی اجتماعات میں عدم شرکت اور دوسرا کے قائدین کی عدم وچپی کے باعث یہ متحده اسلامی انقلابی مجاز عملی طور پر غیر مؤثر ہو کر رہ گیا۔ اگرچہ اس مجاز کے خاتمے کا باقاعدہ اعلان تو نہیں کیا گیا لیکن عملی طور پر اس کا وجود باقی نہیں رہا۔



تنظیمِ اسلامی کا پیغام نظمِ خلافت کا قیام



## تنظیمِ اسلامی

مرد جہ مفہوم کے اعتبار سے  
نہ کوئی سیاسی جماعت ہے نہ مذہبی فرقہ  
بلکہ ایک اصولی

## اسلامی انقلابی جماعت

ہے جو اول اپاکستان اور بالآخر ساری دنیا میں

## دینِ حق

یعنی اسلام کو غالب کرنے یا دوسرے لفظوں میں

## نظمِ خلافت

کو قائم کرنے کے لیے کوشش ہے!

بانی تنظیم: داکٹر اسحاق احمد

امیر تنظیم: حافظ عاکف سعید